

Brussell, 30 ta' Novembru 2023
(OR. en)

16149/23

Fajl Interistituzzjonali:
2023/0438(COD)

COPEN 423
DROIPEN 172
MIGR 433
COSI 240
JAI 1587
CODEC 2359

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Novembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 755 final
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL li tistabbilixxi regoli minimi għall-prevenzjoni u l-ġlieda kontra l-faċilitazzjoni ta' dħul, tranżitu u soġġorn mhux awtorizzati fl-Unjoni, u li tissostitwixxi d-Direttiva tal-Kunsill 2002/90/KE u d-Deċiżjoni Qafas tal-Kunsill 2002/946/ĠAI

Id-delegazzjonijiet isibu meħmuż id-dokument COM(2023) 755 final.

Mehmuż: COM(2023) 755 final



IL-KUMMISSJONI
EWROPEA

Brussell, 28.11.2023
COM(2023) 755 final

2023/0439 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

**li tistabbilixxi regoli minimi għall-prevenzjoni u l-ġlieda kontra l-faċilitazzjoni ta' dhul,
tranzitu u soġġorn mhux awtorizzati fl-Unjoni, u li tissostitwixxi d-Direttiva tal-
Kunsill 2002/90/KE u d-Deċiżjoni Qafas tal-Kunsill 2002/946/ĠAI**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-faċilitazzjoni ta' dhul klandestin ta' migranti hija attività kriminali li ma tirrispettax il-ħajja tal-bniedem u li tnežża' lin-nies mid-dinjità tagħhom fl-insewiment tal-profitt, filwaqt li tikser id-drittijiet fundamentali kif ukoll timmina l-objettivi tal-ġestjoni tal-migrazzjoni tal-UE.

Il-ġlieda kontra l-faċilitazzjoni ta' dhul klandestin ta' migranti u l-prevenzjoni tagħha huma waħda mill-prijoritajiet tal-Unjoni Ewropea u huma kruċjali biex tiġi indirizzata l-migrazzjoni irregolari b'mod komprensiv. In-networks kriminali jiehdu vantaġġ mid-disprament tan-nies u jużaw ir-rotot tal-art, tal-baħar u tal-ajru biex jiffaċilitaw il-migrazzjoni irregolari, ipoġġu l-ħajja tan-nies f'riskju u jfittxu b'kull mod li jimmassimizzaw il-profitti tagħhom.

Fid-diskors tagħha dwar l-Istat tal-Unjoni fit-13 ta' Settembru 2023, il-President von der Leyen appellat għat-tishih tal-ghodod kollha għad-dispożizzjoni tal-UE biex tiġi miġġielda b'mod effettiv il-faċilitazzjoni ta' dhul klandestin ta' migranti, billi jiġi aġġornat il-qafas leġislattiv kurrenti, li għandu aktar minn 20 sena. Hija appellat ukoll għat-tishih tal-governanza dwar il-faċilitazzjoni ta' dhul klandestin ta' migranti u ż-żieda tar-rwol tal-aġenziji tal-UE, b'mod partikolari tal-Europol. Hija enfasizzat ukoll il-ħtieġa li ssir hidma mas-shab biex tiġi indirizzata din l-isfida globali, u din hija r-raġuni għaliex il-Kummissjoni qed torganizza Konferenza Internazzjonali, li tohloq Alleanza Globali b'Sejha għal Azzjoni biex tiġi miġġielda l-faċilitazzjoni ta' dhul klandestin ta' migranti.

Il-faċilitazzjoni ta' dhul klandestin ta' migranti lejn u fi hdan l-UE qed tilhaq livelli godda, xprunata minn zieda fid-domanda minhabba kriżijiet emergenti u li qed jaggravaw, b'mod partikolari riċessjonijiet ekonomiċi, emergenzi ambjentali kkawżati mit-tibdil fil-klima, kif ukoll kunflitti u pressjoni demografika f'ħafna pajjiżi terzi. Il-faċilitazzjoni ta' dhul klandestin ta' migranti tixpruna ż-żieda ta' wasliet irregolari fl-UE: fl-2022, ġew identifikati madwar 331 000 dhul irregolari fil-fruntieri esterni tal-UE, l-ogħla livell mill-2016, li jirrapprezentaw zieda ta' 66 % meta mqabbla mas-sena ta' qabel¹. Fl-2023, sal-aħhar ta' Settembru, ġew identifikati madwar 281 000 qsim irregolari tal-fruntieri fil-fruntieri esterni tal-UE, li jirrapprezentaw zieda ta' 18 % meta mqabbla mal-istess perjodu fl-2022. Din tikkoinċidi ma' zieda fl-attivitajiet ta' faċilitazzjoni ta' dhul klandestin, murija minn rekord ġdid b'aktar minn 15 000 faċilitatur ta' dhul klandestin ta' migranti rrapportati mill-Istati Membri lill-Frontex fl-2022². Meta jitqiesu ż-żieda fil-wasliet irregolari fl-2023 u d-diversi kriżijiet madwar id-dinja f'firxa ta' pajjiżi ta' oriġini u ta' tranżitu, jistgħu jkunu mistennija flussi migratorji konsistentement għoljin u potenzjalment akbar lejn l-Ewropa³ u attivitajiet kriminali relatati ta' faċilitazzjoni ta' dhul klandestin.

Huwa stmat li aktar minn 90 % tal-migranti irregolari li jaslu fl-UE jagħmlu użu mis-servizzi ta' faċilitaturi ta' dhul klandestin⁴, fil-biċċa l-kbira organizzati fi gruppi kriminali. Barra minn hekk, in-networks ta' faċilitazzjoni ta' dhul klandestin jagħmlu profitti sostanzjali mill-attivitajiet kriminali tagħhom, bi stimi li jvarjaw bejn EUR 4,7–6 biljun fis-sena madwar id-

¹ Frontex, Analizijiet tar-Riskju għall-2023/2024.

² Frontex, Analizijiet tar-Riskju għall-2023/2024.

³ Frontex, Analizi tar-Riskju għall-2023/2024.

⁴ Estimi mill-Europol.

dinja⁵. Għalhekk, l-ghoti ta' rispons b'saħħtu u sod għall-attivitajiet tal-faċilitaturi ta' dhul klandestin huwa ta' importanza primarja għat-tnaqqis tal-migrazzjoni irregolari. Huwa smat li l-attivitajiet ta' faċilitaturi ta' dhul klandestin ta' migranti minghajr skrupli, speċjalment fuq il-baħar, irrizultaw f'għadd xokkanti ta' mwiet ta' aktar minn 28 000 persuna⁶ mill-2014.

Madwar nofs in-networks ta' faċilitazzjoni ta' dhul klandestin ta' migranti huma involuti wkoll f'reati oħrajn, bħat-traffikar tal-bnedmin, it-traffikar tad-drogi u l-faċilitazzjoni ta' dhul klandestin ta' armi tan-nar, filwaqt li jiffaċilitaw ukoll movimenti mhux awtorizzati fl-UE. L-awtoritajiet tal-infurzar tal-liġi u daww għudizzjarji qed jiffaċċjaw sfidi multipli u li qed jevolvu b'mod kostanti: il-*modi operandi* li qed jinbidlu u jadattaw malajr tal-faċilitaturi ta' dhul klandestin; l-użu akbar ta' theddid u vjolenza fil-konfront tal-migranti kif ukoll l-awtoritajiet tal-infurzar tal-liġi⁷; id-diffikultajiet biex jinstabu u jiġu arrestati l-faċilitaturi ta' dhul klandestin li jinhbew f'pajjiżi barra mill-UE; l-użu ta' varjetà wiesgħa ta' mezzi tat-trasport, inklużi bastimenti li ma jistgħux ibahhru u inqas identifikabbli (bħal dgħajjes tas-sajd u dgħajjes tal-metall improvviżati), vetturi tat-triq li fihom il-migranti jkunu mohbija b'mod perikoluż, kif ukoll titjiriet kummerċjali u charter użati dejjem aktar sabiex il-migranti jingiebu f'pajjiżi qrib jew li jmissu mal-UE, minn fejn il-migranti mbagħad ifittxu li jidhlu b'mod irregolari fl-UE⁸; l-użu ta' għodod diġitali fl-istadji kollha tal-proċess, b'reklamar online ta' servizzi, rotot u prezzijiet ta' faċilitazzjoni ta' dhul klandestin, kif ukoll għall-falsifikazzjoni tad-dokumenti; l-użu ta' kriptomuniti, flus diġitali jew forum mhux uffiċjali oħrajn ta' hlas (eż. *hawala*)⁹.

L-indirizzar tal-faċilitazzjoni ta' dhul klandestin ta' migranti huwa essenzjali għaž-żarmar tan-networks tal-kriminalità organizzata li jistgħu jikkawżaw ksur tad-drittijiet tal-bniedem u mewt, u għall-ġlieda kontra ż-żieda fil-migrazzjoni irregolari lejn l-UE. Approċċ komprensiv u sostenibbli għall-migrazzjoni jehtieg taħlita ta' azzjonijiet robusti u effiċjenti li jikkumplementaw shubijiet ta' benefiċċju reċiproku ma' pajjiżi ta' oriġini u ta' tranzitu, li jindirizzaw il-kawżi fundamentali tal-migrazzjoni u b'mod partikolari l-migrazzjoni irregolari, u fl-istess hin jiġġieldu l-kriminalità organizzata inkluż il-kuntribandu ta' migranti u traffikar tal-bnedmin. Il-Patt il-Ġdid dwar il-Migrazzjoni u l-Azil¹⁰ ipoġġi l-prevenzjoni u l-ġlieda kontra l-faċilitazzjoni ta' dhul klandestin ta' migranti fiċ-ċentru tal-approċċ komprensiv tiegħu għall-migrazzjoni.

Il-qafas legali u operattiv eżistenti tal-UE dwar il-faċilitazzjoni ta' dhul klandestin ta' migranti jehtieg li jiġi mmodernizzat u msahħaħ biex jittejjbu l-għodod għad-dispożizzjoni tal-Unjoni Ewropea biex tipprevjeni u tirrispondi għal dan ir-reat li qed jevolvi kontinwament, inkluż fil-kuntest tal-obbligi legali fuq l-Unjoni u l-Istati Membri tagħha skont id-dritt internazzjonali taħt il-Protokoll tan-Nazzjonijiet Uniti kontra l-Faċilitazzjoni ta' Dhul Klandestin ta' Migranti bl-Art, bil-Baħar u bl-Ajru.

Din il-proposta għal Direttiva hija parti minn sett ta' mizuri li joperazzjonalizzaw is-sejha tal-President von der Leyen u li għandhom l-għan li jimmodernizzaw u jsahħu l-qafas legali

⁵ L-Uffiċċju tan-Nazzjonijiet Uniti dwar id-Drogi u l-Kriminalità, Studju globali dwar il-faċilitazzjoni ta' dhul klandestin ta' migranti, 2018.

⁶ L-Organizzazzjoni Internazzjonali għall-Migrazzjoni, Proġett dwar Migranti Neqsin, disponibbli fuq: <https://missingmigrants.iom.int/region/mediterranean>.

⁷ Europol, Networks Kriminali fil-Faċilitazzjoni ta' Dhul Klandestin ta' Migranti, Europol Spotlight, 2023.

⁸ Frontex, Analizijiet tar-Riskju għall-2023/2024.

⁹ Europol (2023), Networks Kriminali fil-Faċilitazzjoni ta' Dhul Klandestin ta' Migranti, Europol Spotlight.

¹⁰ COM(2020) 609 final.

eżistenti u jipprovdu lill-Unjoni b'regoli li huma adattati għall-iskop tagħhom. Hija taġġorna u timmodernizza r-regoli eżistenti tal-ligi kriminali tal-UE tal-“Pakkett tal-Faċilitaturi”, magħmul mid-Direttiva 2002/90/KE li tistabbilixxi definizzjoni komuni tar-reat tal-faċilitazzjoni ta' dħul, tranżitu, u residenza mhux awtorizzati¹¹, u d-Deciżjoni Qafas 2002/946/ĠAI dwar it-tishih tal-qafas penali għall-prevenzjoni tal-faċilitazzjoni ta' dħul, tranżitu u residenza mhux awtorizzati¹².

Din il-proposta hija akkumpanjata minn proposta tal-Kummissjoni għal Regolament¹³, li ssahha il-kooperazzjoni tal-pulizija kif ukoll is-setgħat tal-Europol fil-qasam tal-faċilitazzjoni ta' dħul klandestin ta' migranti u t-traffikar tal-bnedmin, b'mod partikolari billi tikkodifika l-istabbiliment taċ-Ċentru Ewropew Kontra l-Faċilitazzjoni ta' Dħul Klandestin ta' Migranti fi hdan l-Europol u ssahha is-setgħat relatati tiegħu. Il-proposta ssahha il-kompiti strateġiċi u operazzjonali tal-Europol fil-ġlieda kontra l-faċilitazzjoni ta' dħul klandestin ta' migranti biex imexxi u jappoġġa l-attivitajiet taċ-Ċentru u biex jidentifika u jimplimenta prijoritajiet u azzjonijiet operazzjonali. Hija tistabbilixxi qafas ta' governanza, li jinkludi l-entitajiet tal-Istati Membri responsabbli għall-faċilitazzjoni ta' dħul klandestin ta' migranti, il-Kummissjoni u aġenziji oħrajn tal-UE. Hija ssahha il-kooperazzjoni bejn l-aġenziji mal-Frontex u l-Eurojust u ssahha il-kooperazzjoni bejn l-Europol u pajjiżi terzi.

Dan il-pakkett jiġi pprezentat dakinhar tal-Konferenza Internazzjonali li nediet “Alleanza Globali għall-ġlieda kontra l-faċilitazzjoni ta' dħul klandestin ta' migranti”. B'din il-Konferenza, il-Kummissjoni qed tohloq qafas għal kooperazzjoni politika b'saħħitha mas-sab internazzjonali sabiex il-faċilitazzjoni ta' dħul klandestin ta' migranti tigi miġġielda b'mod kongunt globalment.

Dawn it-tliet inizjattivi jikkomplementaw l-inizjattivi eżistenti fil-qasam tal-ġlieda kontra l-faċilitazzjoni ta' dħul klandestin ta' migranti, filwaqt li jimplimentaw il-pjan ta' azzjoni mgedded tal-UE kontra l-faċilitazzjoni ta' dħul klandestin (2021-2025)¹⁴ billi jimmodernizzaw il-qafas legali eżistenti tal-UE biex jissanzjonaw lill-faċilitaturi ta' dħul klandestin ta' migranti li jaġixxu fuq ir-rotot migratorji, u jistabbilixxu qafas imgedded ta' kooperazzjoni legali, operattiva u internazzjonali kontra l-faċilitazzjoni ta' dħul klandestin ta' migranti għas-snin li ġejjin.

Flimkien, dawn il-proposti għandhom l-għan li jimmodernizzaw il-qafas legali għall-ġlieda kontra l-faċilitazzjoni ta' dħul klandestin ta' migranti, sabiex jiżguraw li jkollna l-ghodod legali u operattivi meħtieġa biex nrispondu għall-modus operandi l-ġdid tal-faċilitaturi ta' dħul klandestin, kif stabbilit fil-programm ta' hidma tal-Kummissjoni għall-2024 imħabbar fis-17 ta' Ottubru 2023.

Objettivi tal-proposta

Il-qafas legali kurrenti tal-UE dwar il-faċilitazzjoni ta' dħul, tranżitu u residenza mhux awtorizzati fl-UE gie adottat fl-2002 skont id-dispożizzjonijiet li kienu jeżistu qabel it-Trattat ta' Liżbona. L-objettiv ġenerali ta' din il-proposta għal Direttiva huwa li jinhloq strument modern tal-ligi kriminali tal-UE li jiddefinixxi b'mod ċar u jissanzjona b'mod effettiv ir-reat tal-faċilitazzjoni ta' dħul, tranżitu u soġġorn mhux awtorizzati fl-UE, f'konformità mad-dispożizzjonijiet tal-Artikolu 83 tat-Trattat dwar il-Funzjonament tal-Unjoni Ewropea u l-Protokoll tan-Nazzjonijiet Uniti kontra l-Faċilitazzjoni ta' Dħul Klandestin ta' Migranti bl-Art, bil-Baħar u bl-Ajru.

¹¹ ĠU L 328, 5.12.2002, p. 17.

¹² ĠU L 328, 5.12.2002, p. 1.

¹³ COM(2023) 754 final.

¹⁴ COM(2021) 591 final.

Din il-proposta għal Direttiva taqdi l-oġġettivi speċifiċi li ġejjin:

- *Žgurar ta' investigazzjoni, prosekuzzjoni u sanzjonar effettivi tan-networks kriminali organizzati responsabbli għall-faċilitazzjoni ta' dħul klandestin ta' migranti*

L-evalwazzjoni REFIT tal-2017 tal-Pakkett tal-Faċilitaturi kurrenti, u l-monitoraġġ sussegwenti tal-implimentazzjoni tiegħu, indikaw l-isfidi marbuta ma' definizzjoni wiesgħa dwar x'jikkostitwixxi reat ta' faċilitazzjoni ta' dħul, tranżitu u residenza mhux awtorizzati. Dan ifisser li ġie rrimarkat il-fatt li huwa ma kienx effettiv fil-holqien ta' ċarezza u ċertezza legali dwar id-distinzjoni bejn il-faċilitazzjoni tal-migrazzjoni irregolari u l-assistenza umanitarja, minhabba d-definizzjoni wiesgħa tar-reat u n-nuqqas ta' eżenzjonijiet. Din il-proposta ġġib ċarezza dwar liema reati għandhom jiġu kriminalizzati. Dawn jinkludu l-faċilitazzjoni mwettqa għall-benefiċċju finanzjarju jew materjali jew il-wegħda tiegħu; il-faċilitazzjoni li x'aktarx tikkawża ħsara serja lil persuna, anki jekk issir mingħajr benefiċċju finanzjarju jew materjali; u f'każijiet ta' istigazzjoni pubblika ta' ċittadini ta' pajjiżi terzi, pereżempju, permezz tal-internet, biex jidhlu, jgħaddu minn jew jibqgħu b'mod irregolari fl-Unjoni Ewropea. Il-proposta tiċċara wkoll li l-iskop tad-Direttiva ma huwiex li tikkriminalizza liċ-ċittadini ta' pajjiżi terzi għall-fatt li jkunu qed jiġu involuti fil-faċilitazzjoni ta' dħul klandestin, iżda li jiġu pprovduti assistenza lill-membri tal-familja, jew assistenza umanitarja jew l-appoġġ tal-ħtiġijiet umani bażiċi liċ-ċittadini ta' pajjiżi terzi f'konformità mal-obbligi legali.

Barra minn hekk, id-definizzjoni rfinuta tistabbilixxi wkoll li r-reat ta' faċilitazzjoni jista' jsehh fit-territorju ta' kwalunkwe Stat Membru, u b'hekk tiġi ffaċilitata l-kooperazzjoni ġudizzjarja bejn l-Istati Membri.

- *Pieni aktar armonizzati li jqisu s-serjeta' tar-reat*

Mill-adozzjoni tal-Pakkett tal-Faċilitaturi fl-2002, in-networks kriminali involuti fil-faċilitazzjoni ta' dħul klandestin ta' migranti rrikorrew dejjem aktar għall-vjolenza lejn il-migranti u l-awtoritajiet tal-infurzar tal-liġi, u b'hekk jipperikolaw il-hajjiet. Il-proposta tintroduċi d-definizzjoni ta' reati kriminali aggravati (eż., reat imwettaq bħala parti minn grupp kriminali organizzat, li jikkawża ħsara serja jew jipperikola l-hajja jew is-saħħa, li jikkawża mewt) li għalihom hemm livell oghla korrispondenti ta' pieni kriminali. Il-livelli minimi ta' pieni massimi fid-Direttiva proposta huma oghla minn daww previsti mill-Pakkett tal-Faċilitaturi kurrenti (li ppreveda livell massimu ta' prigunerija ta' mill-inqas 8 snin) u ġew iddeterminati wara li tqies ir-reġim ġenerali tal-pieni introdotti mill-istrumenti tal-liġi kriminali tal-UE. Ir-reat ewlieni ta' faċilitazzjoni jkun punibbli b'livell massimu ta' prigunerija ta' mill-inqas 3 snin, filwaqt li r-reati aggravati (eż. il-kriminalità organizzata, l-użu ta' vjolenza serja) għal mill-inqas 10 snin u l-aktar reati serji (li jikkawżaw mewt) għal 15-il sena.

- *Titjib tal-firxa ġurisdizzjonali*

Il-persuni li qed jorganizzaw u jwettqu attivitajiet ta' faċilitazzjoni ta' dħul klandestin ta' migranti spiss ikunu jgħixu barra mill-UE u, għalhekk, ma jaqgħux taħt il-ġurisdizzjoni tal-Istati Membri. Sabiex jiżdiedu l-possibbiltajiet li jiġu ssanzjonati l-miri ta' valur għoli li qed jorganizzaw attivitajiet ta' faċilitazzjoni ta' dħul klandestin u tiġi evitata sitwazzjoni fejn l-ebda Stat ma jkun jista' jeżerċita ġurisdizzjoni fuq każijiet serji u traġiċi ta' faċilitazzjoni ta' dħul klandestin li jsehhu, pereżempju, fl-ilmijiet internazzjonali, id-Direttiva proposta tespandi l-ġurisdizzjoni tal-Istati Membri għal każijiet li fihom il-faċilitazzjoni ta' dħul mhux awtorizzat fl-UE tfalli u ċ-ċittadini ta' pajjiżi terzi jtilfu hajjithom: dan huwa l-każ, pereżempju, fejn id-dgħajjes mhux adattati biex ibahhru jispiċċaw jegħrqu fl-ilmijiet internazzjonali, għalhekk, qabel ma jaslu fl-ilmijiet territorjali ta' Stat Membru jew ta' pajjiż

terz. Id-Direttiva proposta tespandi wkoll il-guriżdizzjoni fuq ir-reati mwettqa abbord bastimenti jew inġenji tal-ajru rreġistrati fi Stat Membru jew li jtaġru l-bandiera tiegħu, u r-reati mwettqa minn persuni ġuridiċi li jagħmlu negozju fl-UE, iżda mhux bilfors huma stabbiliti fiha.

- *Tishih tar-rizorsi tal-Istati Membri biex jindirizzaw u jipprevjenu l-faċilitazzjoni ta' dhul klandestin ta' migranti*

Sabiex jiġi żgurat li l-Istati Membri jiġġieldu b'mod effettiv il-faċilitazzjoni ta' dhul klandestin ta' migranti, id-Direttiva proposta tirrikjedi li l-Istati Membri jiżguraw li l-awtoritajiet ġudizzjarji u tal-infurzar tal-liġi rilevanti jkollhom rizorsi adegwati, ikunu mħarrġa biżżejjed u speċjalizzati biex jiżguraw il-prevenzjoni, l-investigazzjoni u l-prosekuzzjoni effettivi tat-trasgressuri. Barra minn hekk, l-Istati Membri għandhom jaħdmu wkoll fuq il-prevenzjoni tal-faċilitazzjoni ta' dhul klandestin ta' migranti, permezz ta' kampanji ta' informazzjoni u ta' sensibilizzazzjoni, programmi ta' riċerka u edukazzjoni.

- *Titjib tal-ġbir u r-rapportar tad-data*

In-nuqqas ta' data robusta, komprensiva u komparabbli dwar reati ta' faċilitazzjoni ta' dhul klandestin ta' migranti u reazzjonijiet tal-ġustizzja kriminali fil-livell nazzjonali u f'dak Ewropew ġie identifikat fl-evalwazzjoni tal-2017¹⁵ bħala element ewlieni li jxekkel il-valutazzjoni tal-effetti tal-Pakkett tal-Faċilitaturi fl-Istati Membri; barra minn hekk, dan jipprevjeni lil dawh li jfasslu l-politika u lill-prattikanti nazzjonali milli jimmonitorjaw u jkejlu l-effettività tal-miżuri tagħhom. Sabiex tindirizza dan in-nuqqas u tiżgura monitoraġġ aħjar, il-proposta tirrikjedi li l-Istati Membri jiġbru u jirrapportaw data statistika fuq bażi annwali. Dan jikkontribwixxi għal fehim aħjar tan-natura u l-iskala tal-faċilitazzjoni ta' dhul klandestin ta' migranti, l-iskoperta ta' każijiet u r-reazzjonijiet tas-sistemi tal-ġustizzja kriminali tal-Istati Membri, b'appoġġ għat-tfassil ta' politika bbażata fuq l-evidenza.

- **Konsistenza mad-dispożizzjonijiet ta' politika eżistenti fil-qasam ta' politika**

Din il-proposta hija konsistenti mal-Patt il-Ġdid dwar il-Migrazzjoni u l-Azil, li jipprevedi rispons Ewropew b'saħħtu għall-faċilitazzjoni ta' dhul klandestin ta' migranti ġewwa u barra l-UE bħala parti essenzjali mill-approċċ komprensiv għall-migrazzjoni. Hija timplimenta l-pjan ta' azzjoni mġedded tal-UE kontra l-faċilitazzjoni ta' dhul klandestin (2021-2025)¹⁶, billi taġġorna u timmodernizza l-qafas legali eżistenti tal-UE biex tissanzjona lill-faċilitaturi ta' dhul klandestin ta' migranti li jaġixxu fuq ir-rotot migratorji. Il-proposta hija konsistenti u koerenti mal-Pjanijiet ta' Azzjoni tal-UE pprezentati mill-Kummissjoni dwar ir-rotot tal-Mediterran Ċentrali, tal-Lvant tal-Mediterran, tal-Punent tal-Mediterran u l-Atlantiku, u tal-Balkani tal-Punent, kif ukoll mas-Sett ta' Għodod li jindirizzaw l-użu ta' mezzi kummerċjali tat-trasport biex tiġi ffaċilitata l-migrazzjoni irregolari lejn l-UE¹⁷ u l-proposta għal Regolament dwar miżuri kontra l-operaturi tat-trasport li jiffaċilitaw jew jinvolvu ruħhom fit-traffikar ta' persuni jew fil-faċilitazzjoni ta' dhul klandestin ta' migranti b'rabta mad-dhul illegali fit-territorju tal-Unjoni Ewropea¹⁸. Hija wkoll konformi mal-impenji ta' shubijiet komprensivi dwar il-migrazzjoni mwettqa fil-livell internazzjonali.

Din il-proposta hija konsistenti wkoll mal-Protokoll tan-NU Kontra l-Faċilitazzjoni ta' Dhul Klandestin ta' Migranti bl-Art, bil-Baħar u bl-Ajru, li jissupplimenta l-Konvenzjoni tan-Nazzjonijiet Uniti kontra l-Kriminalità Organizzata Tranżnazzjonali li għaliha l-Unjoni

¹⁵ SWD(2017) 117 final.

¹⁶ COM(2021) 591 final.

¹⁷ Available at: https://ec.europa.eu/commission/presscorner/detail/mt/ip_23_3057.

¹⁸ COM(2021) 753 final.

Ewropea hija parti. Il-Protokoll tan-NU jinkludi benefiċċju finanzjarju jew materjali ieħor bħala element kostitwenti tar-reat u jistabbilixxi li ċ-ċittadini ta' pajjiżi terzi ma għandhomx isiru soġġetti għal prosekuzzjoni kriminali skont il-Protokoll talli jkunu ġew soġġetti għar-reat.

Il-proposta tappoġġa l-oġġettivi tal-Istrateġija tal-UE dwar l-Unjoni tas-Sigurtà¹⁹, l-istrateġiji tal-UE biex tiġi indirizzata l-Kriminalità Organizzata 2021-2025²⁰ u dwar il-Ġlieda Kontra t-Traffikar tal-Bnedmin 2021-2025²¹, kif ukoll l-Istrateġija dwar is-Sigurtà Marittima tal-UE riveduta²².

Il-proposta hija konsistenti mal-Gwida tal-2020 tal-Kummissjoni dwar l-implimentazzjoni tar-regoli tal-UE dwar id-definizzjoni u l-prevenzjoni tal-faċilitazzjoni ta' dħul, tranżitu u residenza mhux awtorizzati²³, li tafferma li l-assistenza umanitarja ordnata bil-liġi (pereżempju fil-qafas tal-operazzjonijiet ta' tiftix u salvataġġ) ma tistax u ma għandhiex tiġi kriminalizzata, li l-kriminalizzazzjoni ta' kwalunkwe attur mhux statali li jwettaq operazzjonijiet ta' tiftix u salvataġġ fuq il-baħar, f'konformità mal-qafas legali rilevanti, tammonta għal ksur tad-dritt internazzjonali u, għalhekk, ma hijiex permessa mid-dritt tal-Unjoni u li, fejn applikabbli, valutazzjoni ta' jekk att jaqax fi hdan il-kunċett ta' "assistenza umanitarja" – kunċett li ma jistax jiġi interpretat b'mod li jippermetti li att ordnat bil-liġi jiġi kriminalizzat – għandha titwettaq fuq bażi ta' każ b'każ, filwaqt li jitqiesu ċ-ċirkostanzi rilevanti kollha.

• **Konsistenza ma' politiki ohra tal-Unjoni**

Il-proposta għal Direttiva hija konformi mal-għanijiet ta' politika segwiti mill-Unjoni, u b'mod partikolari ma':

- Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea u l-Proposta għal Direttiva dwar l-irkupru u l-konfiska tal-assi²⁴;
- Il-Konvenzjoni dwar l-Assistenza Reċiproka f'Materji Kriminali bejn l-Istati Membri tal-Unjoni Ewropea;
- Id-Direttiva 2014/41/UE dwar l-Ordni ta' Investigazzjoni Ewropew f'materji kriminali;
- Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI;
- Id-Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deċiżjoni Qafas tal-Kunsill 2002/629/ĠAI;
- Id-Direttiva tal-Kunsill 2004/81/KE tad-29 ta' April 2004 dwar il-permess ta' residenza maħruġ lil ċittadini ta' pajjiżi terzi li huma vittmi tat-traffikar fi bnedmin

¹⁹ COM(2020) 605 final.

²⁰ COM(2021) 170 final.

²¹ COM(2021) 171 final.

²² Il-Konklużjonijiet tal-Kunsill 14280/23 tal-24 ta' Ottubru 2023 dwar l-Istrateġija dwar is-Sigurtà Marittima tal-UE Riveduta (EUMSS) u l-Pjan ta' Azzjoni tagħha.

²³ ĠU C 323, 1.10.2020, p. 1.

²⁴ COM(2022) 245 final.

jew li kienu s-sugġett ta' azzjoni għall-facilitazzjoni ta' immigrazzjoni illegali, li jikkoperaw mal-awtoritajiet kompetenti;

- Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Ligi (Europol);
- Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deciżjoni tal-Kunsill 2002/187/ĠAI;
- Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Digitali u li jemenda d-Direttiva 2000/31/KE (l-Att dwar is-Servizzi Digitali);
- Id-Direttiva 2009/52/KE tal-Parlament Ewropew u tal-Kunsill tat-18 ta' Ġunju 2009 li ttipprevedi standards minimi għal sanzjonijiet u mizuri kontra min iħaddem lil ċittadini minn pajjiżi terzi b'residenza illegali;
- Id-Deciżjoni Qafas tal-Kunsill 2009/948/ĠAI dwar il-prevenzjoni u r-riżoluzzjoni ta' konflitti ta' eżerċizzju ta' ġurisdizzjoni fi proċedimenti kriminali u l-proposta għal Regolament dwar it-trasferiment ta' proċedimenti f'materji kriminali²⁵.

Din il-proposta hija mingħajr preġudizzju għad-Direttiva 2004/38/KE²⁶ u għall-Ftehim dwar l-Irtirar bejn l-UE u r-Renju Unit²⁷. Il-proposta bl-ebda mod ma temenda d-Direttiva 2004/38/KE jew il-Ftehim dwar l-Irtirar bejn l-UE u r-Renju Unit.

2. BAŻI LEGALI, SUSSIDJARJETÀ U PROPORZJONALITÀ

• Bażi Legali

Il-bażi legali għal din il-proposta hija l-Artikolu 83(2) tat-Trattat dwar il-Funzjonament tal-Unjoni Ewropea (TFUE), li jistabbilixxi l-kompetenza tal-UE li tistabbilixxi regoli minimi jekk l-approssimazzjoni tal-ligijiet u r-regolamenti kriminali tal-Istati Membri tkun essenzjali biex tiġi żgurata l-implimentazzjoni effettiva ta' politika tal-Unjoni f'qasam li kien soġġett għal mizuri ta' armonizzazzjoni. Il-qasam tal-politika komuni dwar l-immigrazzjoni, b'mod partikolari l-kundizzjonijiet tad-dhul u r-residenza, l-immigrazzjoni illegali u r-residenza mhux awtorizzata, u l-ġestjoni tal-fruntieri esterni tal-UE, diġà kien soġġett għal armonizzazzjoni bis-saħħa tal-acquis tal-Unjoni fil-qasam tat-Titolu V tat-TFUE dwar il-Libertà, is-Sigurtà u l-Ġustizzja, il-politiki tal-Kapitolu 2 dwar il-kontrolli fil-fruntieri, l-ażil u l-immigrazzjoni, u huwa essenzjali li tiġi żgurata l-implimentazzjoni effettiva tiegħu permezz tal-approssimazzjoni tal-ligijiet u tar-regolamenti kriminali tal-Istati Membri.

²⁵ COM(2023) 185 final.

²⁶ Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE, ĠU L 158, 30.4.2004, p. 77.

²⁷ Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika 2019/C 384 I/01, ĠU C 384 I, 12.11.2019, p. 1.

- **Sussidjarjetà**

Il-faċilitazzjoni ta' dħul klandestin ta' migranti huwa reat transfruntier li jaffettwa direttament lill-Unjoni, lill-fruntieri esterni tagħha u spiss lil aktar minn Stat Membru wiehed f'dak iż-żmien. L-Istati Membri li jaġixxu wehidhom ma jistgħux jindirizzaw b'suċċess dan ir-reat transfruntier. Aktar approssimazzjoni fid-definizzjoni tar-reat, il-livelli ta' sanzjonijiet u l-miżuri preventivi applikabbli fl-Istati Membri jistgħu jiżguraw azzjoni aktar effettiva fl-identifikazzjoni, l-investigazzjoni u l-prosekuzzjoni tal-faċilitazzjoni ta' dħul klandestin ta' migranti u l-prevenzjoni ta' forum ta' "forum shopping" minn kriminali li jieħdu vantaġġ minn sistemi fejn il-pieni jkunu inqas horox.

Sabiex jiżdied l-effett ta' deterrent tas-sanzjonijiet fl-Unjoni, il-proposta tintroduci reati aggravati, li għalihom hemm pieni oghla korrispondenti, kif ukoll ċirkostanzi aggravanti, pereżempju, f'każ ta' reċidività, jekk ir-reat jitwettaq minn uffiċjal pubbliku jew minn persuna li tkun qed iġġorr arma tan-nar. Bhalissa, skont l-informazzjoni għad-dispożizzjoni tal-Kummissjoni, il-livell massimu ta' pieni kriminali għall-faċilitazzjoni ta' dħul u tranżitu mhux awtorizzati fl-Istati Membri jvarja minn massimu ta' sena fil-Belġju u fi Spanja sa massimu ta' 10 snin fil-Bulgarija, f'Ċipru, fl-Irlanda u fis-Slovenja. Il-pieni kriminali għall-faċilitazzjoni tar-residenza fl-Istati Membri jvarjaw minn massimu ta' sena fl-Awstrija, fil-Belġju, fir-Repubblika Ċeka, fl-Estonja u fi Spanja sa massimu ta' 15-il sena f'Ċipru għall-faċilitazzjoni tar-residenza. Hmistax-il Stat Membru²⁸ mill-2015 'il hawn sabu li huwa rilevanti li jemendaw il-leġislazzjoni nazzjonali tagħhom (bhalissa l-emendi huma pendent fi tliet Stati Membri²⁹), bil-bidliet jinkludu pieni aktar stretti³⁰, kriminalizzazzjoni tat-tentattiv ta' faċilitazzjoni ta' dħul klandestin³¹ u l-eżenzjoni tal-assistenza umanitarja ta' tranżitu mhux awtorizzati³².

F'konformità mal-prinċipji tas-sussidjarjetà u tal-proporzjonalità kif stabbiliti fl-Artikolu 5(3) tat-Trattat dwar l-Unjoni Ewropea, l-oġettivi tal-proposta ma jistgħux jintlaħqu b'mod suffiċjenti mill-Istati Membri u, b'hekk, jistgħu jintlaħqu aħjar fil-livell tal-Unjoni. Minhabba d-dimensjoni tranżnazzjonali tal-faċilitazzjoni ta' dħul klandestin ta' migranti, u meta titqies il-leġislazzjoni diġà eżistenti tal-UE, l-azzjoni fil-livell tal-UE hija mistennija li tkun aktar effettiva u effiċjenti u li ġġib valur miżjud tangibbli meta mqabbla ma' azzjoni meħuda mill-Istati Membri individwalment. L-intervent tal-UE johloq valur miżjud billi japprossima aktar il-liġi kriminali tal-Istati Membri u jikkontribwixxi għall-iżgurar ta' kundizzjonijiet ekwi komuni bejn l-Istati Membri.

- **Proporzjonalità**

F'konformità mal-prinċipju tal-proporzjonalità, kif stabbilit fl-Artikolu 5(4) tat-Trattat dwar l-Unjoni Ewropea, id-Direttiva proposta hija limitata għal dak li huwa meħtieġ biex jissahħaħ il-qafas tal-UE dwar il-prevenzjoni u l-ġlieda kontra l-faċilitazzjoni ta' dħul klandestin ta' migranti u ma tmurx lil hinn minn dak li huwa meħtieġ biex jintlaħqu l-oġettivi ta' politika inkwistjoni.

Sabiex jiġu indirizzati speċifikament forum serji ta' faċilitazzjoni ta' dħul klandestin ta' migranti, pereżempju, dawk li jirriżultaw fi hsara serja jew telf ta' hajja, li bhalissa ma humiex imsemmija b'mod esplicitu fil-Pakkett tal-Faċilitaturi, il-proposta għal Direttiva qed

²⁸ Il-Belġju, il-Bulgarija, Ċipru, il-Greċja, Franza, il-Kroazja, l-Ungerija, l-Irlanda, l-Italja, Malta, in-Netherlands, il-Polonja, il-Portugall, is-Slovenja u s-Slovakkja.

²⁹ Franza, in-Netherlands, is-Slovakkja.

³⁰ Ċipru, l-Italja, in-Netherlands, is-Slovenja.

³¹ Il-Belġju.

³² Franza.

tintroduċi d-definizzjoni ta' reati kriminali aggravati, kif ukoll sett ta' ċirkostanzi aggravanti u mitiganti, li jiżguraw il-proporzjonalità tal-pieni kriminali, f'konformità mal-prinċipju tal-proporzjonalità tal-pieni kriminali kif stabbilit fl-Artikolu 49(3) tal-Karta.

- **Għażla tal-istrument**

F'konformità mal-Artikolu 83(2) tat-Trattat dwar il-Funzjonament tal-Unjoni Ewropea, l-approssimazzjoni tal-liġijiet u r-regolamenti kriminali tal-Istati Membri li hija essenzjali biex tiġi żgurata l-implimentazzjoni effettiva ta' politika tal-Unjoni f'qasam li kien soġġett għal miżuri ta' armonizzazzjoni, tista' tinkiseb biss permezz ta' Direttiva tal-Parlament Ewropew u tal-Kunsill adottata f'konformità mal-proċedura legiżlattiva ordinarja.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-legiżlazzjoni eżistenti**

Fl-2017 twettqet evalwazzjoni tal-Pakkett tal-Faċilitaturi fil-qafas tal-Programm dwar l-Idoneità u l-Prestazzjoni tar-Regolamentazzjoni (REFIT) tal-Kummissjoni. Din kellha l-għan li tivvaluta jekk il-Pakkett tal-Faċilitaturi kienx adattat għall-iskop tiegħu. Għal dan il-għan, ġew evalwati l-effettività, l-effiċjenza, ir-rilevanza, il-koerenza u l-valur miżjud tal-UE tad-dispożizzjonijiet eżistenti. L-evalwazzjoni wriet li l-Istati Membri kollha ttrasponew il-Pakkett tal-Faċilitaturi u emendaw il-legiżlazzjoni tagħhom kif xieraq. L-adozzjoni tal-Pakkett tal-Faċilitaturi ċċarat id-distinzjoni bejn ir-reati ta' faċilitazzjoni ta' dhul klandestin ta' migranti u t-traffikar tal-bnedmin u ppermettiet aktar approssimazzjoni tad-definizzjoni tar-reat mal-Istati Membri kollha li jintroduċu sanzjonijiet għall-faċilitazzjoni ta' dhul, tranżitu u residenza mhux awtorizzati.

Is-sejbiet tal-evalwazzjoni indikaw nuqqas serju ta' *data* affidabbli u komparabbli dwar ir-reati ta' faċilitazzjoni ta' dhul klandestin ta' migranti u r-reazzjonijiet tal-ġustizzja kriminali fil-livell nazzjonali u f'dak Ewropew, li jaffettwaw kważi l-kriterji kollha ta' evalwazzjoni. Minhabba d-disponibbiltà limitata tad-*data*, ma huwiex possibbli li jiġi vvalutat kif u sa liema punt iż-żidiet fl-identifikazzjoni u l-prosekuzzjoni tal-faċilitaturi, jew il-kooperazzjoni msahha bejn l-Istati Membri, huma direttament marbuta mal-implimentazzjoni tal-Pakkett tal-Faċilitaturi. Il-ġbir u l-analiżi ta' *data* statistika affidabbli u sottomessa f'waqtha dwar il-kriminalità u l-ġustizzja kriminali huma indispensabbli għall-iżvilupp ta' politika bbażata fuq l-evidenza fil-livell tal-UE.

Id-*data* disponibbli u l-fehmiet tal-partijiet ikkonċernati enfasizzaw kemm elementi kritiċi kif ukoll sodisfaċenti b'rabta mal-effettività tal-Pakkett tal-Faċilitaturi biex jintlaħqu l-oġettivi tiegħu. Pereżempju, filwaqt li l-effett ta' deterrent ta' din il-legiżlazzjoni ġie kkontestat fl-isfond taż-żieda fil-faċilitazzjoni ta' dhul klandestin ta' migranti lejn l-UE, l-approssimazzjoni tal-qafas penali giet ivvalutata b'mod aktar pożittiv.

Id-differenzi ġew innotati wkoll fil-kategoriji differenti ta' partijiet ikkonċernati, li esprimew fehmiet differenti u xi drabi kontradittorji dwar aspetti differenti tal-Pakkett tal-Faċilitaturi. Il-biċċa l-kbira tal-individwi u l-organizzazzjonijiet ikkonsultati kienet ferm favur modifika tad-definizzjoni eżistenti tar-reat. Minkejja l-fatt li l-Artikolu 1(2) kurrenti tad-Direttiva dwar il-Faċilitazzjoni jhalli l-għażla f'idejn l-Istati Membri li jeżentaw minn sanzjonijiet kriminali l-faċilitazzjoni ta' dhul u tranżitu mhux awtorizzati meta dan isir għal raġunijiet umanitarji, din id-dispożizzjoni giet ikkritikata għall-karattru fakultattiv tagħha, li jinvolvi nuqqas ta' ċarezza u ċertezza legali. Tqajjem thassib mir-rappreżentanti tas-soċjetà ċivili dwar ir-riskji perċepiti

ta' kriminalizzazzjoni tal-assistenza pprovduta minn organizzazzjonijiet tas-soċjetà ċivili jew minn individwi li jassistu u/jew jaħdmu ma' migranti irregolari.

Dawn il-perċezzjonijiet u l-kritika kienu jikkonċernaw kemm l-assistenza umanitarja pprovduta fit-territorju ta' Stat Membru kif ukoll fil-fruntieri jew fl-ibhra internazzjonali, minkejja l-oqfsa legali differenti li japplikaw għal tali mgħiba. L-analiżi tal-implimentazzjoni tal-Pakkett tal-Faċilitaturi żvelat l-eżistenza ta' approċċi varjati għal dak li jikkostitwixxi reat madwar l-Istati Membri: billi f'ċerti Stati Membri l-prattika tal-awtoritajiet hija li jiffokaw fuq każijiet ta' faċilitazzjoni meta jitwettqu b'intenzjoni ta' qligħ jew minn gruppi kriminali organizzati, f'ohrajn, minhabba d-definizzjoni wiesgħa tar-reat, ġew imharrka wkoll il-persuni li jipprovdut servizzi lil migranti irregolari fil-kuntest tal-attivitajiet professjonali tagħhom jew li jipprovdut assistenza għal raġunijiet altruwisti.

- **Konsultazzjonijiet mal-partijiet ikkonċernati**

Il-Kummissjoni kellha serje ta' konsultazzjonijiet immirati ma' firxa wiesgħa ta' partijiet ikkonċernati dwar l-implimentazzjoni tal-Pakkett tal-Faċilitaturi. Dawn il-konsultazzjonijiet kienu jinkludu l-awtoritajiet tal-infurzar tal-liġi u ġudizzjarji tal-Istati Membri, l-Aġenziji rilevanti tal-UE (l-Eurojust, l-Europol, l-Aġenzija Ewropea għall-Gwardja tal-Fruntiera u tal-Kosta, l-Aġenzija għad-Drittijiet Fundamentali) u r-rappreżentanti tas-soċjetà ċivili li ġew ikkonsultati fil-qafas tat-thejjija tal-evalwazzjoni tal-Pakkett tal-Faċilitaturi fl-2017, fit-thejjija tal-Gwida tal-Kummissjoni dwar l-implimentazzjoni tar-regoli tal-UE dwar id-definizzjoni u l-prevenzjoni tal-faċilitazzjoni ta' dħul, tranżitu u residenza mhux awtorizzati fl-2020, fit-thejjija tal-pjan ta' azzjoni mġedded tal-UE kontra l-faċilitazzjoni ta' dħul klandestin (2021-2025) u matul l-2023 bħala parti mill-monitoraġġ u l-immappjar tal-implimentazzjoni tal-Pakkett tal-Faċilitaturi fl-Istati Membri.

B'mod ġenerali, il-partijiet ikkonċernati vvalutaw b'mod pożittiv l-approssimazzjoni tal-qafas kriminali fl-Istati Membri. Ġew espressi fehmiet diverġenti minn kategoriji differenti ta' partijiet ikkonċernati dwar id-definizzjoni tar-reat u l-karattru fakultattiv tal-eżenzjoni tal-azzjonijiet imwettqa għal raġunijiet umanitarji. Ir-rappreżentanti tal-organizzazzjonijiet tas-soċjetà ċivili enfasizzaw li definizzjoni wiesgħa tar-reat twassal għal nuqqas ta' ċarezza u ċertezza legali, kif ukoll għal riskji ta' kriminalizzazzjoni tal-assistenza umanitarja minn organizzazzjonijiet tas-soċjetà ċivili jew individwi li jassistu u/jew jaħdmu ma' migranti irregolari, filwaqt li l-Istati Membri ma rreferewx għall-htieġa li tiġi ristretta d-definizzjoni tar-reat jew li tiġi introdotta eżenzjoni obbligatorja mill-kriminalizzazzjoni. Madankollu, minhabba l-approċċi nazzjonali varjati għar-reat ta' faċilitazzjoni bl-effettività tal-azzjoni komuni tal-UE, u sabiex issir enfasi fuq ir-reati mwettqa b'intenzjoni ta' qligħ b'mod partikolari minn gruppi kriminali organizzati, huwa meħtieġ li jiġi definit b'mod ċar ir-reat ta' faċilitazzjoni. Il-konsultazzjoni tal-Europol u tal-Eurojust indikat ukoll l-istess approċċ minhabba li tiffaċilita l-kooperazzjoni u r-rispons operazzjonali.

Fit-thejjija ta' din il-proposta, il-Kummissjoni kkonsultat lill-Istati Membri kif ukoll lill-Eurojust, lill-Europol u lill-Aġenzija Ewropea għall-Gwardja tal-Fruntiera u tal-Kosta dwar il-lakuni ewlenin fil-qafas legali u operazzjonali tal-UE u dwar ir-rispons possibbli għalihom.

- **Valutazzjoni tal-impatt**

Il-proposta hija ppreżentata b'mod eċċezzjonali mingħajr valutazzjoni tal-impatt ta' akkumpanjament. Madankollu, din il-proposta tibni fuq l-evidenza miġbura permezz tal-evalwazzjoni REFIT tal-Pakkett tal-Faċilitaturi mwettqa fl-2017, il-konsultazzjoni pubblika dwar il-pjan ta' azzjoni mġedded tal-UE kontra l-faċilitazzjoni ta' dħul klandestin ta' migranti (2021-2025), l-informazzjoni u l-evidenza pprovduti mill-Europol, mill-Eurojust u mill-Frontex, kif ukoll dwar l-involvement mal-Istati Membri u mal-partijiet ikkonċernati tas-

soċjetà ċivili fil-qafas tal-monitoraġġ tal-implimentazzjoni tal-qafas legali kurrenti. L-informazzjoni u l-evidenza miġbura minn dawn il-konsultazzjonijiet indikaw nuqqasijiet li jikkonċernaw nuqqas serju ta' *data* affidabbli u komparabbli dwar reati ta' faċilitazzjoni ta' dhul klandestin ta' migranti u reazzjonijiet tal-ġustizzja kriminali fil-livell nazzjonali u f'dak Ewropew, il-htieġa li d-definizzjoni tar-reat tiġi allinjata aktar u li jiġi definit b'mod aktar ċar ir-reat kriminali skont il-leġiżlazzjoni tal-UE, b'mod partikolari fir-rigward tal-element ta' gwadann finanzjarju, il-karattru fakultattiv tal-eżenzjoni minn sanzjonijiet kriminali tal-imġiba mmirati biex jipprovdu assistenza umanitarja, ir-riskji perċepiti ta' kriminalizzazzjoni u l-effett deterrenti tal-leġiżlazzjoni eżistenti.

- **Idoneità regolatorja u simplifikazzjoni**

F'konformità mal-Programm dwar l-Idoneità u l-Prestazzjoni tar-Regolamentazzjoni (REFIT) tal-Kummissjoni, l-inizjattivi kollha li għandhom l-għan li jirrevedu l-leġiżlazzjoni eżistenti tal-UE għandhom ifittxu li jissimplifikaw u jwasslu l-oġettivi ta' politika ddikjarati b'mod aktar effiċjenti, jiġifieri billi jitnaqqsu l-kostijiet regolatorji mhux meħtieġa u l-piż amministrattiv fuq l-Istati Membri. Id-Direttiva proposta għandha l-għan li ttejjeb il-kapaċità tal-Istati Membri li jiġġieldu l-faċilitazzjoni ta' dhul klandestin ta' migranti b'mod effiċjenti, b'mod partikolari b'rabta mat-theddid u x-xejriet li ħargu u evolwew matul l-aħħar għoxrin sena mid-dhul fis-seħh tal-Pakkett tal-Faċilitaturi.

Il-proposta se tqarreb ix-xenarju legali li jindirizza l-kriminalizzazzjoni u s-sanzjonar tal-faċilitazzjoni ta' dhul klandestin ta' migranti madwar l-Istati Membri. Ir-regoli l-godda huma mistennija li jistabbilixxu aktar ċertezza legali fir-rigward tal-imġiba kriminalizzata u li jadattaw il-pieni kriminali għas-serjeta' tar-reati.

- **Drittijiet fundamentali**

Din il-proposta tirrispetta d-drittijiet fundamentali u tosserva l-prinċipji rikonoxxuti mill-Artikoli 2 u 6 tat-Trattat dwar l-Unjoni Ewropea u minquxa fil-Karta tad-Drittijiet Fundamentali tal-Unjoni Ewropea ("il-Karta").

Diversi drittijiet u libertajiet fundamentali minquxa fil-Karta huma rilevanti fil-kuntest tal-ġlieda kontra l-faċilitazzjoni ta' dhul klandestin ta' migranti. Dawn jinkludu d-drittijiet għar-rispett tad-dinjità tal-bniedem (l-Artikolu 1), id-dritt għall-ħajja u l-integrità fiżika (l-Artikoli 2 u 3), il-projbizzjoni tat-tortura u t-trattament jew pieni inumani jew degradanti (l-Artikolu 4), id-dritt għal-libertà personali (l-Artikolu 6), ir-rispett għall-ħajja privata u tal-familja (l-Artikolu 7), id-dritt għall-protezzjoni tad-*data* personali (l-Artikolu 8), id-dritt għall-proprjeta' (l-Artikolu 17), id-dritt għall-ażil (l-Artikolu 18), id-drittijiet tat-tfal (l-Artikolu 24), id-dritt għal rimedju effettiv u għal proċess ġust (l-Artikolu 47), il-preżunzjoni tal-innoċenza u d-dritt għad-difiża (l-Artikolu 48), il-prinċipji tal-legalità u tal-proporzjonalità tar-reati u tal-pieni kriminali (l-Artikolu 49), u d-dritt li individwu ma jiġix ipproċessat jew ikkastigat darbtejn fi proċedimenti kriminali għall-istess reat (l-Artikolu 50).

Din il-proposta għal Direttiva, permezz tal-inklużjoni ta' reati kriminali aggravati, ċirkostanzi aggravanti u mitiganti, ir-reġim ta' sanzjonijiet fuq persuni ġuridiċi u r-rekwiżit ta' miżuri preventivi, iżżid l-effettività tal-indirizzar tar-reat tal-faċilitazzjoni ta' dhul klandestin ta' migranti u tiżgura rispons proporzjonat. Din iżżid ukoll il-protezzjoni tad-drittijiet fundamentali rilevanti kollha taċ-ċittadini ta' pajjiżi terzi kkonċernati.

Id-dispożizzjonijiet li jintroduċu reati jew sanzjonijiet godda, jew li jemendaw id-definizzjoni tar-reat, ġew analizzati bir-reqqa fid-dawl tad-dritt għal rimedju effettiv u għal proċess ġust, il-preżunzjoni tal-innoċenza u d-dritt tad-difiża, il-prinċipji tal-legalità u l-proporzjonalità ta' reati u pieni kriminali, u d-dritt li individwu ma jiġix ipproċessat jew ikkastigat darbtejn fi

proċedimenti kriminali għall-istess reat kriminali. Ġew analizzati wkoll mill-perspettiva tar-rispett tal-libertà ta' assemblea u ta' assoċjazzjoni u d-dritt għall-ħajja tal-familja.

Din id-Direttiva se jkollha tiġi trasposta fil-liġi nazzjonali li tirrispetta d-drittijiet fundamentali. B'mod partikolari, l-Istati Membri għandhom jiżguraw li l-impożizzjoni ta' pieni tirrispetta l-prinċipji tal-Karta, inklużi l-privileġġ kontra l-awtoinkriminazzjoni, id-dritt li individwu jibqa' sieket u l-projbizzjoni li individwu jiġi pproċessat jew ikkastigat darbtejn fi proċedimenti kriminali għall-istess reat. L-Istati Membri għandhom jiżguraw ukoll li d-drittijiet proċedurali ta' persuni suspettati jew akkużati fi proċedimenti kriminali jiġu rrispettati, kif stabbilit fis-sitt Direttivi tal-UE dwar id-Drittijiet Proċedurali, jiġifieri d-Direttivi 2010/64/UE³³, 2012/13/UE³⁴, 2013/48/UE³⁵, (UE) 2016/343³⁶, (UE) 2016/800³⁷ u (UE) 2016/1919³⁸ tal-Parlament Ewropew u tal-Kunsill.

4. IMPLIKAZZJONIJIET BAĠITARJI

Din il-proposta għandha implikazzjonijiet baġitarji għall-Unjoni, b'mod partikolari rizorsi umani addizzjonali meħtieġa għall-Kummissjoni Ewropea (erba' FTEs) biex tiżgura l-appoġġ lill-Istati Membri fit-traspożizzjoni u l-implimentazzjoni korretta tal-pakkett leġislattiv li jinkludi din id-Direttiva u l-proposta għal Regolament dwar it-tishih tal-kooperazzjoni tal-pulizija b'rabta mal-prevenzjoni, id-detezzjoni u l-investigazzjoni tal-facilitazzjoni ta' dħul klandestin ta' migranti u t-traffikar tal-bnedmin, u dwar it-tishih tal-appoġġ tal-Europol għall-prevenzjoni u l-ġlieda kontra tali reati.

L-anness tad-Dikjarazzjoni Finanzjarja Leġislattiva li jakkumpanja din il-proposta u l-proposta għal Regolament jagħti aktar dettalji u jiġġustifika dawn il-htigijiet.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

F'konformità ma' din il-proposta għal Direttiva, l-Istati Membri huma meħtieġa li jdaħħlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw magħha sa mhux aktar tard minn sena wara d-dħul fis-seħh tagħha u li jikkomunikaw lill-Kummissjoni t-test ta' dawk id-dispożizzjonijiet. Id-dispożizzjonijiet nazzjonali korrispondenti jeħtieġ li jirreferu esplicitament għal din id-Direttiva.

³³ Id-Direttiva 2010/64/UE tal-Parlament Ewropew u tal-Kunsill tal-20 ta' Ottubru 2010 dwar id-drittijiet għall-interpretazzjoni u għat-traduzzjoni fi proċedimenti kriminali, ĠU L 280, 26.10.2010, p. 1.

³⁴ Id-Direttiva 2012/13/UE tal-Parlament Ewropew u tal-Kunsill tat-22 ta' Mejju 2012 dwar id-dritt għall-informazzjoni fi proċeduri kriminali, ĠU L 142, 1.6.2012, p. 1.

³⁵ Id-Direttiva 2013/48/UE tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà, ĠU L 294, 6.11.2013, p. 1.

³⁶ Id-Direttiva (UE) 2016/343 tal-Parlament Ewropew u tal-Kunsill tad-9 ta' Marzu 2016 dwar it-tishih ta' ċerti aspetti tal-preżunzjoni tal-innoċenza u tad-dritt li wiehed ikun preżenti waqt il-proċess fil-proċedimenti kriminali, ĠU L 65, 11.3.2016, p. 1.

³⁷ Id-Direttiva (UE) 2016/800 tal-Parlament Ewropew u tal-Kunsill tal-11 ta' Mejju 2016 dwar il-garanziji proċedurali għal tfal li huma suspettati jew li huma persuni akkużati fi proċedimenti kriminali, ĠU L 132, 21.5.2016, p. 1.

³⁸ Id-Direttiva (UE) 2016/1919 tal-Parlament Ewropew u tal-Kunsill tas-26 ta' Ottubru 2016 dwar għajjnuna legali għal persuni ssuspettati u akkużati fi proċedimenti kriminali u għal persuni rikjesti fi proċedimenti ta' mandat ta' arrest Ewropew, ĠU L 297, 4.11.2016, p. 1.

- **Dokumenti ta' spjegazzjoni (ghad-direttivi)**

L-ebda dokument ta' spjegazzjoni dwar it-traspożizzjoni ma jitqies meħtieġ.

- **Spjegazzjoni fid-dettall tad-dispożizzjonijiet speċifiċi tal-proposta**

Artikolu 1 - Suġġett: din id-dispożizzjoni tistabbilixxi l-kamp ta' applikazzjoni tad-Direttiva proposta, b'mod partikolari li tistabbilixxi regoli minimi dwar id-definizzjoni ta' reati u sanzjonijiet kriminali fuq il-faċilitazzjoni ta' dħul, tranżitu u soġġorn mhux awtorizzati ta' ċittadini ta' pajjiżi terzi fl-Unjoni, kif ukoll miżuri biex dawn jiġu pprevenuti u miġġielda aħjar.

Artikolu 2 – Definizzjonijiet: din id-dispożizzjoni fiha definizzjonijiet tat-termini ewlenin użati fid-Direttiva, jiġifieri “ċittadin ta' pajjiż terzi”, “minorenni mhux akkumpanjat” u “persuna ġuridika”.

Artikolu 3 – Reati kriminali: din id-dispożizzjoni tiddefinixxi li l-assistenza intenzjonali lil ċittadin ta' pajjiż terzi biex jidhol, jgħaddi minn jew jibqa' fit-territorju ta' kwalunkwe Stat Membru tikkostitwixxi reat kriminali meta jkun hemm benefiċċju finanzjarju jew materjali attwali jew imwiegħed, jew meta r-reat x'aktarx jikkawża ħsara serja lil persuna. L-istigazzjoni pubblika ta' ċittadini ta' pajjiżi terzi, pereżempju permezz tal-internet, biex jidhlu jew jibqgħu fl-Unjoni jew jgħaddu minnha b'mod irregolari hija wkoll meqjusa bħala reat. Il-proposta tenfasizza wkoll fil-premessi li l-iskop tad-Direttiva ma huwiex li tikkriminalizza liċ-ċittadini ta' pajjiżi terzi għall-fatt li jkunu qed jiġu soġġetti għal faċilitazzjoni ta' dħul klandestin tagħhom. Barra minn hekk, il-premessi jiċċaraw ukoll li ma huwiex l-iskop ta' din id-Direttiva li tikkriminalizza, minn naha, l-assistenza pprovduta lill-membri tal-familja u, min-naha l-oħra, l-assistenza umanitarja jew l-appoġġ tal-htigijiet umani bażiċi pprovduti lil ċittadini ta' pajjiżi terzi f'konformità mal-obbligi legali.

Artikolu 4 – Reati kriminali aggravati: din id-dispożizzjoni tiddefinixxi r-reati kriminali relatati ma' mġiba aktar serja dwar il-faċilitazzjoni ta' dħul, tranżitu u soġġorn mhux awtorizzati fl-Unjoni, eż. meta r-reat jitwettaq fil-qafas ta' organizzazzjoni kriminali, jikkawża ħsara serja liċ-ċittadini ta' pajjiżi terzi kkonċernati jew jipperikola hajjithom, jitwettaq bl-użu ta' vjolenza serja, jew meta l-migranti soġġetti għal faċilitazzjoni ta' dħul klandestin ikunu partikolarment vulnerabbli, inklużi minorenni mhux akkumpanjati. Il-faċilitazzjoni li tikkawża l-mewt ta' ċittadin ta' pajjiż terzi wieħed jew aktar hija wkoll reat kriminali aggravat.

Artikolu 5 - Inċitament, għajjnuna u assistenza, u tentattiv: din id-dispożizzjoni tirrikjedi li l-Istati Membri jikkriminalizzaw forum ta' għajjnuna u assistenza, inċitazzjoni u tentattiv tar-reati msemmija f'din id-Direttiva.

Artikolu 6 – Pieni għal persuni fiżiċi: din id-dispożizzjoni tistabbilixxi regoli minimi dwar il-pieni għar-reati u r-reati aggravati definiti f'din id-Direttiva. L-Istati Membri għandhom jiżguraw li dawn ikunu punibbli b'peni kriminali effettivi, proporzjonati u dissważivi. Il-livell propost ta' peni jirrifletti s-serjetà tar-reati: ir-reat kriminali ewleni ta' faċilitazzjoni għandu jkun punibbli b'terminu massimu ta' prigiunerija ta' mill-inqas 3 snin; ir-reati aggravati għandhom ikunu punibbli b'terminu massimu ta' prigiunerija ta' mill-inqas 10 snin; l-aktar reati serji aggravati, b'mod partikolari dawk li jikkawżaw il-mewt ta' ċittadini ta' pajjiżi terzi, għandhom ikunu punibbli b'terminu massimu ta' prigiunerija ta' mill-inqas 15-il sena. L-artikolu propost jistabbilixxi wkoll is-sanzjonijiet jew il-miżuri addizzjonali li jistgħu jiġu imposti fuq persuni fiżiċi kkundannati.

Artikolu 7 – Rresponsabbiltà tal-persuni ġuridiċi: din id-dispożizzjoni fiha obbligi biex tigi żgurata r-responsabbiltà tal-persuni ġuridiċi għar-reati msemmija f'din id-Direttiva fejn tali reati jkunu twettqu għall-benefiċċju tagħhom. Id-dispożizzjoni tipprevedi wkoll li l-Istati

Membri jiżguraw li l-persuni ġuridiċi jistgħu jinżammu responsabbli għan-nuqqas ta' superviżjoni u kontroll li għamel possibbli t-twettiq ta' reat kriminali għall-benefiċċju tal-persuna ġuridika. Barra minn hekk, ir-responsabbiltà tal-persuna ġuridika ma għandhiex teskludi proċedimenti kriminali kontra persuni fiżiċi.

Artikolu 8 – Sanzjonijiet għall-persuni ġuridiċi: din id-dispożizzjoni tistabbilixxi s-sanzjonijiet applikabbli għall-persuni ġuridiċi involuti fir-reati kriminali koperti minn din il-proposta. Tali sanzjonijiet iridu jkunu proporzjonati għas-serjetà tar-reat. Il-multi imposti għandhom ivarjaw minn 3 % tal-fatturat globali totali għar-reat kriminali baziku, għal 5 % għal reati aggravati, sa 6 % għar-reat kriminali aggravat li jikkawża l-mewt.

Artikolu 9 – Ċirkostanzi aggravanti: din id-dispożizzjoni tistabbilixxi ċ-ċirkostanzi aggravanti li għandhom jitqiesu mill-awtoritajiet ġudizzjarji meta jimponu sanzjonijiet b'rabta mar-reati definiti f'din id-Direttiva.

Artikolu 10 – Ċirkostanzi mitiganti: din id-dispożizzjoni tistabbilixxi ċ-ċirkostanzi mitiganti li għandhom jitqiesu mill-awtoritajiet ġudizzjarji meta jimponu sanzjonijiet b'rabta mar-reati definiti f'din id-Direttiva.

Artikolu 11 – Perjodi ta' limitazzjoni għar-reati kriminali: din id-dispożizzjoni tistabbilixxi l-perjodi ta' limitazzjoni sabiex l-awtoritajiet kompetenti jkunu jistgħu jinvestigaw, jipprosegwixxu u jaġġudikaw ir-reati kriminali koperti minn din il-proposta, kif ukoll l-eżekuzzjoni tas-sanzjonijiet rilevanti, għal żmien suffiċjenti. Din il-proposta tistabbilixxi t-tul minimu tal-perjodi ta' limitazzjoni bejn 7 snin (b'deroga għal 5 snin) u 15-il sena, skont is-serjetà tar-reat.

Artikolu 12 – Ġuriżdizzjoni: din id-dispożizzjoni tirrikjedi li l-Istati Membri jistabbilixxu ġuriżdizzjoni għar-reati kriminali definiti f'din il-proposta. Kull Stat Membru għandu jistabbilixxi l-ġuriżdizzjoni tiegħu fuq ir-reati mwettqa parzjalment jew kompletament fit-territorju tiegħu, jew imwettqa minn resident nazzjonali jew abitwali, jew imwettqa fuq bastiment jew ingenu tal-ajru rreġistrat fit-territorju tiegħu, jew għall-benefiċċju ta' persuna ġuridika stabbilita jew li topera fit-territorju tiegħu. Id-dispożizzjoni tistabbilixxi wkoll li l-Istati Membri għandhom jistabbilixxu ġuriżdizzjoni fuq it-tentattivi meta dawn ikunu rriżultaw fil-mewt taċ-ċittadini ta' pajjiżi terzi kkonċernati.

Artikolu 13 – Prevenzjoni: din id-dispożizzjoni tirrikjedi li l-Istati Membri jiehdu azzjonijiet preventivi biex inaqqsu t-twettiq tar-reati definiti f'din id-Direttiva, pereżempju, permezz ta' kampanji ta' informazzjoni u sensibilizzazzjoni u programmi edukattivi.

Artikolu 14 – Riżorsi: din id-dispożizzjoni għandha l-għan li tiżgura li l-awtoritajiet nazzjonali li jidentifikaw, jinvestigaw, jipprosegwixxu u jaġġudikaw fuq reati kriminali ta' faċilitazzjoni jkollhom għadd adegwat ta' persunal kwalifikat u biżżejjed riżorsi finanzjarji, tekniċi u teknoloġiċi meħtieġa biex iwettqu l-kompiti tagħhom b'mod effettiv.

Artikolu 15 – Tahriġ: din id-dispożizzjoni tirrikjedi li l-Istati Membri jipprovdu tahriġ speċjalizzat għall-awtoritajiet kompetenti u l-persunal tagħhom u jiżguraw li jkun hemm riżorsi adegwati għal dan.

Artikolu 16 – Ghodod investigattivi: din id-dispożizzjoni għandha l-għan li tiżgura li l-ghodod investigattivi li huma previsti fil-liġi nazzjonali għall-kriminalità organizzata jew għal każijiet oħrajn ta' kriminalità serja jkunu jistgħu jintużaw ukoll f'każijiet ta' faċilitazzjoni jew migrazzjoni irregolari.

Artikolu 17: Ġbir ta' data u statistika: din id-dispożizzjoni tindirizza l-htieġa li tingabar b'mod sistematiku informazzjoni dwar l-isforzi biex tiġi miġġielda l-faċilitazzjoni tal-migrazzjoni irregolari u biex tiġi pprovduta data statistika dwar dan ir-reat għall-iżvilupp ta'

politika bbażata fuq l-evidenza fil-livell tal-UE. Dan jirrikjedi li l-Istati Membri jiġbru, jippubblikaw u jibagħtu kull sena d-*data* statistika rilevanti lill-Kummissjoni.

Artikolu 18: Sostituzzjoni tad-Direttiva tal-Kunsill 2002/90/KE u tad-Deċiżjoni Qafas tal-Kunsill 2002/946/ĠAI: din id-dispożizzjoni tissostitwixxi d-dispożizzjonijiet kurrenti fil-qasam tal-kriminalizzazzjoni tal-faċilitazzjoni ta' dħul, tranżitu u soġġorn mhux awtorizzati b'rabta mal-Istati Membri marbuta b'din id-Direttiva.

Artikolu 19 – Traspożizzjoni: din id-dispożizzjoni tistabbilixxi l-kundizzjonijiet tat-traspożizzjoni, b'mod partikolari li l-Istati Membri għandhom jittrasponu d-Direttiva fl-ordni legali nazzjonali fi żmien sena wara d-dħul fis-seħh.

Proposta għal

DIRETTIVA TAL-PARLAMENT EWROPEW U TAL-KUNSILL

li tistabbilixxi regoli minimi għall-prevenzjoni u l-ġlieda kontra l-faċilitazzjoni ta' dhul, tranżitu u soġġorn mhux awtorizzati fl-Unjoni, u li tissostitwixxi d-Direttiva tal-Kunsill 2002/90/KE u d-Deciżjoni Qafas tal-Kunsill 2002/946/ĠAI

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 83(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Reġjuni²,

Filwaqt li jaġixxu f'konformità mal-proċedura legiżlattiva ordinarja,

Billi:

- (1) Il-faċilitazzjoni tad-dhul, it-tranżitu u s-soġġorn mhux awtorizzati fl-Unjoni jikkostitwixxu attivitajiet kriminali li jpoġġu l-hajja tal-bniedem fil-periklu u ma jirrispettawx id-dinjità tan-nies bl-iskop li jinkisbu profitti għoljin, filwaqt li jimminaw id-drittijiet fundamentali. Dawn l-attivitajiet kriminali jikkontribwixxu għall-migrazzjoni irregolari, filwaqt li jimminaw l-oġettivi tal-ġestjoni tal-migrazzjoni tal-Unjoni. It-tweqqi ta' tali attivitajiet kriminali huwa xprunat minn domanda dejjem tiżdied u mill-profitti għoljin miksuba minn organizzazzjonijiet kriminali. Il-prevenzjoni u l-ġlieda kontra dawk ir-reati jibqgħu prijorità għall-Unjoni.
- (2) Id-Direttiva 2002/90/KE³ u d-Deciżjoni Qafas tal-Kunsill 2002/946/ĠAI⁴ (il-“Pakkett tal-Faċilitaturi”) jikkostitwixxu l-qafas legali tal-Unjoni biex tiġi migġielda l-faċilitazzjoni ta' dhul, tranżitu u soġġorn mhux awtorizzati ta' ċittadini ta' pajjiżi terzi. Dan jistabbilixxi definizzjoni komuni tar-reati ta' faċilitazzjoni ta' dhul, tranżitu u residenza mhux awtorizzati, u jistabbilixxi l-qafas penali għas-sanzjonar ta' tali reati. Sabiex jiġu indirizzati x-xejriet li qed jevolvu, u biex tissaħħaħ aktar l-effettività tal-qafas tal-Unjoni għall-prevenzjoni u l-ġlieda kontra dawn ir-reati, huwa meħtieġ li jiġi aġġornat il-qafas legali eżistenti.

¹ ĠU C , , p. .

² ĠU C , , p. .

³ Id-Direttiva tal-Kunsill 2002/90/KE tat-28 ta' Novembru 2002 li tiddefinixxi l-iffaċilitar ta' dhul, tranżitu u residenza mhux awtorizzati (ĠU L 328, 5.12.2002, p. 17., ELI: <http://data.europa.eu/eli/dir/2002/90/oj>).

⁴ Id-Deciżjoni Qafas tal-Kunsill 2002/946/ĠAI tat-28 ta' Novembru 2002 dwar it-tishih tal-qafas penali biex ikun impedut it-thaffif tad-dhul, it-tranżitu u r-residenza mhux awtorizzati (ĠU L 328, 5.12.2002, p. 1., ELI: http://data.europa.eu/eli/dec_framw/2002/946/oj).

- (3) Il-Konkluzjonijiet tal-Kunsill Ewropew tad-9 ta' Frar 2023 affermaw il-htieġa li tissaħħaħ l-azzjoni tal-Unjoni biex jiġu evitati l-migrazzjoni irregolari u t-telf tal-hajja, b'mod partikolari billi tiġi intensifikata l-kooperazzjoni mal-pajjiżi ta' oriġini u ta' tranżitu, u billi tiġi żgurata kooperazzjoni aktar b'saħħitha bejn l-Istati Membri u mal-Europol, il-Frontex u l-Eurojust. Il-Pjan ta' Azzjoni mġedded kontra l-faċilitazzjoni ta' dħul klandestin ta' migranti (2021-2025) jistabbilixxi r-rispons ta' politika għall-faċilitazzjoni ta' dħul klandestin ta' migranti, bħala parti essenzjali mill-approċċ komprensiv għall-migrazzjoni stabbilit fil-Patt il-Ġdid dwar il-Migrazzjoni u l-Azil. Huwa jistabbilixxi azzjonijiet f'erba' oqsma ta' prijarità: it-tishih tal-kooperazzjoni ma' pajjiżi shab u organizzazzjonijiet internazzjonali; is-sanzjonar tal-faċilitaturi ta' dħul klandestin ta' migranti u l-prevenzjoni tal-isfruttament tal-migranti; it-tishih tal-kooperazzjoni u l-appoġġ għall-ħidma tal-awtoritajiet tal-infurzar tal-liġi u ta' dawk ġudizzjarji; u tiżdied il-bażi tal-ġarfien.
- (4) Il-faċilitazzjoni ta' dħul, tranżitu u soġġorn mhux awtorizzati hija fenomenu tranżnazzjonali, u jenhtieġ li l-miżuri adottati fil-livell tal-Unjoni u f'dak nazzjonali jirrikonoxxu d-dimensjoni internazzjonali tagħha. L-azzjonijiet tal-Unjoni u nazzjonali jenhtieġ li għalhekk iqisu l-impenji internazzjonali tal-Unjoni u tal-Istati Membri tagħha, inkluż fir-rigward tal-Protokoll kontra l-Faċilitazzjoni tad-Dħul Klandestin ta' Migranti bl-Art, bil-Baħar u bl-Ajru, li jissupplimenta l-Konvenzjoni tan-Nazzjonijiet Uniti kontra l-Kriminalità Organizzata Tranżnazzjonali, il-Konvenzjoni tan-Nazzjonijiet Uniti dwar il-Liġi tal-Baħar, il-Konvenzjoni Internazzjonali għas-Salvagwardja tal-Hajja Umana fuq il-Baħar, il-Konvenzjoni Internazzjonali dwar it-Tfittxija u s-Salvataġġ Marittimi, il-Konvenzjoni tan-Nazzjonijiet Uniti dwar id-Drittijiet tat-Tfal, kif ukoll il-ħidma tal-Uffiċċju tan-Nazzjonijiet Uniti kontra d-Droga u l-Kriminalità.
- (5) Filwaqt li jitqiesu l-evoluzzjoni tal-attivitajiet immirati biex jiffaċilitaw id-dħul, it-tranżitu u s-soġġorn mhux awtorizzati fl-Unjoni, kif ukoll l-obbligi legali tal-Unjoni u tal-Istati Membri skont id-dritt internazzjonali, jenhtieġ li d-definizzjoni tar-reati kriminali tiġi approssimata ulterjorment fl-Istati Membri kollha sabiex tkopri l-imġiba rilevanti b'mod aktar komprensiv.
- (6) F'konformità mal-prinċipji ta' legalità u proporzjonalità tal-liġi kriminali, u sabiex jiġu indirizzati l-attivitajiet kriminali li jpoġġu l-hajja tal-bniedem fil-periklu u ma jirrispettawx id-dinjità tan-nies għall-iskop li jinkisbu l-profitti, huwa mehtieġ li tiġi pprovduta definizzjoni preċiża u dettaljata tar-reati kriminali li jiġġieldu dawn l-imġibiet kriminali. Jenhtieġ li l-assistenza għal dħul, tranżitu jew soġġorn mhux awtorizzati fl-Unjoni tikkostitwixxi reat kriminali meta jkun hemm rabta ma' benefiċċju finanzjarju jew materjali attwali jew imwiegħed. Jenhtieġ li din l-imġiba tiġi kriminalizzata wkoll, diment li dan ikun probabbli ħafna li jikkawża ħsara serja liċ-ċittadini ta' pajjiżi terzi li kienu soġġetti għar-reat kriminali jew lil kwalunkwe persuna oħra, anki jekk ma jkun hemm l-ebda benefiċċju finanzjarju jew materjali jew l-ebda wegħda ta' tali benefiċċju. Huwa mehtieġ li jiġi stabbilit reat kriminali sabiex jiġi skoraġġut il-*modus operandi* ta' persuni li jinstigaw pubblikament, pereżempju permezz tal-internet, lil ċittadini ta' pajjiżi terzi biex jidhlu fl-Unjoni, jgħaddu minnha jew jibqgħu fiha mingħajr awtorizzazzjoni. L-ġhoti ta' informazzjoni jew pariri oġġettivi lil ċittadini ta' pajjiżi terzi dwar il-kundizzjonijiet għad-dħul u s-soġġorn legali fl-Unjoni, u dwar il-protezzjoni internazzjonali, jenhtieġ li ma jinftehmux bħala istigazzjoni pubblika.
- (7) Huwa xieraq li tiġi prevista responsabbiltà kriminali fejn ikun hemm rabta ma' benefiċċju finanzjarju jew materjali, jew fejn il-migranti x'aktarx ikunu soġġetti għal

hsara serja. Dawn l-elementi generalment ma jìgux issodisfati fir-rigward tal-assistenza fost il-membri tal-familja jew l-ghoti ta' assistenza umanitarja jew l-appoġġ għall-htigijiet bażiċi tal-bniedem. Jenhtieg li è-ċittadini ta' pajjiżi terzi ma jsirux kriminalment responsabbli talli kienu soġġetti għal tali reati kriminali. Barra minn hekk, ma huwiex l-iskop ta' din id-Direttiva li tikkriminalizza, minn naħa, l-assistenza pprovduta lill-membri tal-familja u, min-naħa l-oħra, l-assistenza umanitarja jew l-appoġġ għall-htigijiet bażiċi tal-bniedem ipprovduti lil ċittadini ta' pajjiżi terzi f'konformità mal-obbligi legali.

- (8) L-impatt tal-faċilitazzjoni ta' dħul, tranżitu u soġġorn mhux awtorizzati jestendi lil hinn mill-Istat Membru ta' dħul mhux awtorizzat. Jenhtieg li r-regoli minimi dwar id-definizzjoni tar-reati kriminali jinkludu l-imġiba li ssehh fit-territorju ta' kwalunkwe Stat Membru, sabiex l-Istati Membri għajr daww tad-dħul mhux awtorizzat ikunu jistgħu jaġixxu fuq tali reati, diment li l-Istati Membri kkonċernati jistabbilixxu ġurisdizzjoni fuq dawn ir-reati.
- (9) Jehtieg li ssir distinzjoni bejn ir-reat kriminali tal-faċilitazzjoni ta' dħul, tranżitu u soġġorn mhux awtorizzati fl-Unjoni u r-reati kriminali aggravati li jholqu hsara akbar lill-individwi u lis-soċjetà. Jenhtieg li l-livelli ta' pjeni jkunu jirriflettu t-tħassib soċjali oġġla fir-rigward ta' mġiba aktar serja u ta' hsara, għalhekk, jenhtieg li r-reati aggravati jiġu ssanzjonati b'pjeni kriminali aktar horox.
- (10) Jenhtieg li l-Istati Membri japplikaw din id-Direttiva f'konformità shiħa mal-Konvenzjoni tal-1951 dwar l-Istatus tar-Rifuġjati kif emendata mill-Protokoll ta' New York tal-1967, obbligi relatati mal-aċċess għall-protezzjoni internazzjonali, b'mod partikolari l-prinċipju ta' non-refoulement, u d-drittijiet fundamentali.
- (11) Jenhtieg li l-pieni għar-reati kriminali jkunu effettivi, dissważivi u proporzjonati. Għal dan il-ghan, jenhtieg li jiġu stabbiliti livelli minimi għat-terminu massimu ta' priġunerija għall-persuni fiżiċi. Il-miżuri aċċessorji spiss ikunu effettivi u, għalhekk, jenhtieg li jkunu disponibbli wkoll fil-proċedimenti kriminali. Meta jitqies ir-riskju possibbli għall-ordni pubbliku u għas-sigurtà pubblika li jistgħu jholqu, è-ċittadini ta' pajjiżi terzi li jkunu wettqu r-reati definiti f'din id-Direttiva jenhtieg li jkunu soġġetti għar-ritorn f'konformità mad-Direttiva 2008/115/KE tal-Parlament Ewropew u tal-Kunsill⁵ jew f'konformità mal-liġi nazzjonali fejn l-Istati Membri jkunu għamlu użu mill-Artikolu 2(2), il-punt (b), ta' dik id-Direttiva, jew wara li jkunu skontaw is-sentenza ta' priġunerija fi Stat Membru jew bil-hsieb li jiskontaw is-sentenza ta' priġunerija, jew parti minnha, f'pajjiżi terzi; mingħajr preġudizzju għal dispożizzjonijiet aktar favorevoli applikabbli bis-saħħa tad-dritt tal-Unjoni jew nazzjonali; barra minn hekk, mingħajr preġudizzju għal dispożizzjonijiet aktar favorevoli applikabbli bis-saħħa tad-dritt tal-Unjoni jew tal-liġi nazzjonali, jenhtieg li daww è-ċittadini ta' pajjiżi terzi jkunu pprojbiti milli jerġgħu jidhlu fit-territorju tal-Istati Membri għal perjodu ta' żmien xieraq li għandu jiġi ddeterminat fuq bażi ta' każ b'każ, u li jista' jilhaq 10 snin fl-aktar każijiet serji. Jenhtieg li dan ma jaffettwax id-diskrezzjoni tal-imħallfin jew tal-qrati fi proċedimenti kriminali li jimponu sanzjonijiet xierqa fil-kawżi individwali.
- (12) Il-valutazzjoni tas-serjetà tar-reat jenhtieg li testendi wkoll għall-attentati biex jitwettag ir-reat li ma jirriżultawx fi dħul mhux awtorizzat fl-Unjoni. Attentati li jikkawżaw il-mewt ta' ċittadin ta' pajjiżi terzi wiehed jew aktar jenhtieg li jiġu

⁵ Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment (ĠU L 348, 24.12.2008, p. 98, ELI: <http://data.europa.eu/eli/dir/2008/115/oj>).

sanzjonati b'pieni aktar horox minn tipi ohra ta' attentati. L-istabbiliment ta' regoli minimi dwar il-livell massimu ta' pieni fil-livell tal-Unjoni ghal tali attentati huwa ggustifikat u proporzjonat fid-dawl tad-dimensjoni tranznazzjonali tar-reat, u l-fatt li attentat biex jitwettaq ir-reat li jirrizulta fil-mewt ta' cittadini ta' pajjiżi terzi ghandu l-istess gravità bhal reat imwettaq li jirrizulta f'mewta.

- (13) Fejn il-ligi nazzjonali tipprevedi dan, jenhtieg li l-persuni guridiçi jinżammu kriminalment responsabbli għall-facilitazzjoni ta' dħul, tranżitu u soġġorn mhux awtorizzati fl-Unjoni. Jenhtieg li l-Istati Membri, li l-ligi nazzjonali tagħhom ma tipprevedix ir-responsabbiltà kriminali tal-persuni guridiçi, jiżguraw li s-sistemi ta' sanzjonar amministrattiv tagħhom jipprevedu tipi u livelli ta' sanzjonijiet effettivi, dissważivi u proporzjonati, kif stabbiliti f'din id-Direttiva sabiex jintlahqu l-oġettivi tagħha. Jenhtieg li dawn ikunu akkumpanjati minn miżuri aċċessorji. Jenhtieg li titqies is-sitwazzjoni finanzjarja tal-persuni guridiçi biex tiġi żgurata d-dissważività tas-sanzjoni imposta b'multi kriminali u mhux kriminali, filwaqt li jitqies il-fatturat dinji tal-persuni guridiçi.
- (14) Jenhtieg li titrawwem l-effettività tas-sanzjonijiet imposti fil-prattika billi jiġu previsti ċirkostanzi aggravanti li jirriflettu s-severità tar-reat kriminali. Jenhtieg li ċ-ċirkostanzi aktar gravi jinkludu sitwazzjonijiet li jwasslu għal attivitajiet illegali oħrajn, bħall-isfruttament, inkluż l-isfruttament sesswali, l-istumentalizzazzjoni, it-tehid tal-pussess tad-dokumenti tal-identità, u l-involviment f'impjeg illegali.
- (15) Jenhtieg li l-approssimazzjoni u l-effettività tal-livelli ta' sanzjonijiet imposti fil-prattika jitrawmu wkoll b'ċirkostanzi mitiganti komuni li jirriflettu l-kontribut ipprovdut minn persuni fiżiçi jew guridiçi li wettqu reat kriminali msemmi f'din id-Direttiva permezz ta' kooperazzjoni mal-awtoritajiet nazzjonali kompetenti fl-investigazzjoni jew l-iskoperta ta' tali reat.
- (16) Jenhtieg li l-Istati Membri jistabbilixxu regoli dwar il-perjodi ta' preskrizzjoni meħtieġa sabiex ikunu jistgħu jiġġieldu b'mod effettiv ir-reati kriminali msemmija f'din id-Direttiva, mingħajr preġudizzju għar-regoli nazzjonali li ma jistabbilixxux perjodi ta' preskrizzjoni għall-investigazzjoni, il-prosekuzzjoni u l-infurzar.
- (17) Sabiex tiġi miġġielda l-facilitazzjoni ta' dħul, tranżitu u soġġorn mhux awtorizzati fl-Unjoni, huwa ta' importanza kbira ħafna li jiġi żgurat is-sekwestru effettiv tal-proċedimenti tar-reat, kif ukoll tal-mezzi strumentali li jintużaw biex jitwettqu r-reati kriminali, inklużi, pereżempju, dghajjes, magni u komponenti u vetturi oħrajn tad-dghajjes. Għal dan il-għan, jenhtieg li jsir użu sħiħ mill-istrumenti ezistenti fuq l-iffriżar u l-konfiska tar-rikavat u l-mezzi strumentali tal-kriminalità, bħad-Direttiva 2014/42/UE tal-Parlament Ewropew u tal-Kunsill⁶.
- (18) Meta jitqiesu n-natura transfruntiera tar-reati kriminali msemmija f'din id-Direttiva, il-mobbiltà tal-awturi ta' mġiba illegali u l-possibbiltà ta' investigazzjonijiet transfruntiera, huwa meħtieġ li jiġu stabbiliti regoli dwar l-istabbiliment ta' ġurisdizzjoni mill-Istati Membri sabiex tali mġiba tiġi miġġielda b'mod effettiv. It-tranżitu jew is-soġġorn mhux awtorizzat li jseħħ kompletament jew parzjalment fit-territorju ta' Stat Membru jenhtieg li jippermetti lil Stat Membru differenti mill-Istat Membru tal-ewwel dħul mhux awtorizzat li jistabbilixxi ġurisdizzjoni. Il-gravità u n-

⁶ Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (GUL 127, 29.4.2014, p. 39 ELI: <http://data.europa.eu/eli/dir/2014/42/oj>).

natura transfruntiera tar-reati msemija f'din id-Direttiva jirrikjedu li l-gurizdizzjoni tigi stabbilita mhux biss fuq persuni fiżiċi li huma ċittadini tal-Istat Membru kkonċernat, iżda wkoll fuq ċittadini ta' pajjiżi terzi li jirrisjedu abitwalment fit-territorju tiegħu. Jenhtieg li l-gurizdizzjoni fuq il-persuni ġuridiċi tigi stabbilita meta dawn ikunu stabbiliti fl-Istat Membru kkonċernat jew fir-rigward ta' kwalunkwe negozju mwettaq kompletament jew parzjalment fit-territorju tiegħu. Għall-istess raġunijiet, huwa mehtieg li Stat Membru jistabbilixxi ġurizdizzjoni fuq reati kriminali mwettqa abbord vapuri u ingeni tal-ajru rreġistrati fl-Istat Membru jew li jtajru l-bandiera tiegħu. L-Istati Membri, inklużi dawk għajr dak tal-ewwel dhul mhux awtorizzat, jenhtieg li jistabbilixxu ġurizdizzjoni b'rabta mar-reati kriminali msemija f'din id-Direttiva meta dan jirriżulta fid-dhul, it-tranzitu jew is-sogġorn ta' ċittadini ta' pajjiżi terzi soġġetti għar-reat fl-Istat Membru kkonċernat.

- (19) Fejn tingħata assistenza għal ċittadin ta' pajjiż terz biex jasal fit-territorju ta' Stat Membru, l-Istati Membri kkonċernati jistgħu wkoll ikunu jistgħu jistabbilixxu l-ġurizdizzjoni tagħhom fir-rigward ta' attentati, anke jekk iċ-ċittadin ta' pajjiż terz ma jidholx fit-territorju tagħhom. Jenhtieg li l-Istati Membri mill-inqas jistabbilixxu l-ġurizdizzjoni tagħhom fir-rigward tal-attentat ta' reat li kkawża l-mewt ta' ċittadin ta' pajjiż terz.
- (20) Meta reat kriminali jaqa' taht il-ġurizdizzjoni ta' aktar minn Stat Membru wiehed, jenhtieg li l-Istati Membri kkonċernati jikkooperaw biex jiddeterminaw liema Stat Membru jkun fl-aħjar pożizzjoni biex jipprosegwixxi. Meta l-awtoritajiet kompetenti tal-Istati Membri kkonċernati jiddeċiedu, wara kooperazzjoni jew konsultazzjonijiet diretti skont id-Deċizzjoni Qafas tal-Kunsill 2009/948/ĠAI⁷, li jiċċentralizzaw il-proċedimenti kriminali fi Stat Membru wiehed permezz tat-trasferiment tal-proċedimenti kriminali, jenhtieg li r-Regolament (UE) .../... [*Regolament propost dwar it-trasferiment tal-proċedimenti fi kwistjonijiet kriminali*]⁸ jintuza għal tali trasferiment. Għal dan il-għan, jenhtieg li jitqiesu kif xieraq il-kriterji rilevanti tal-Artikolu 5 ta' dan ir-Regolament. Jenhtieg li l-prijorità u l-piż ta' tali kriterji jkun bbażati fuq il-fatti u l-merti ta' kull każ individwali.
- (21) Sabiex tigi miġġielda l-faċilitazzjoni ta' dhul, tranzitu u sogġorn mhux awtorizzati fl-Unjoni, jenhtieg li jintużaw kemm il-ġustizzja kriminali kif ukoll il-mekkaniżmi preventivi. Jenhtieg li l-prevenzjoni tar-reati kriminali msemija f'din id-Direttiva ttaffi l-htieġa għal rispons tal-ġustizzja kriminali u jenhtieg li jkollha benefiċċji usa' fit-tnaqqis tal-kriminalità. Jenhtieg li tali miżuri jkollhom l-għan li jzidu l-għarfien tal-pubbliku, u jinkludu kampanji ta' informazzjoni, programmi ta' riċerka u edukazzjoni. Jenhtieg li dawn jitwettqu b'kooperazzjoni ma' Stati Membri oħrajn, ma' aġenziji rilevanti tal-Unjoni u ma' pajjiżi terzi.
- (22) In-nuqqas ta' riżorsi u setgħat ta' infurzar għall-awtoritajiet nazzjonali li jidentifikaw, jinvestigaw, jipprosegwixxu jew jaġġudikaw ir-reati kriminali msemija f'din id-Direttiva johloq ostakli għall-prevenzjoni u l-piena effettivi tagħhom. B'mod partikolari, nuqqas ta' riżorsi jista' jipprevjeni lill-awtoritajiet milli jieħdu azzjoni jew jillimitaw l-azzjonijiet ta' infurzar tagħhom, u dan jippermetti lit-trasgressuri jaharbu mir-responsabbiltà tagħhom jew jingħataw piena li ma tkunx tikkorresponendi għall-

⁷ Id-Deċizzjoni Qafas tal-Kunsill 2009/948/ĠAI tat-30 ta' Novembru 2009 dwar il-prevenzjoni u r-risoluzzjoni ta' konflitti ta' eżerċizzju ta' ġurizdizzjoni fi proċedimenti kriminali (GU L 328, 15.12.2009, p. 42, ELI: http://data.europa.eu/eli/dec_framw/2009/948/oj).

⁸ COM(2023) 185 final.

gravità tar-reat kriminali. Għalhekk, jenhtieg li jiġu stabbiliti kriterji minimi li jikkonċernaw ir-riżorsi u s-setgħat ta' infurzar.

- (23) Il-funzjonament effettiv tal-katina tal-infurzar jiddependi fuq firxa ta' hliet speċjalizzati. Il-kumplessità tal-isfidi pprezentati mill-faċilitazzjoni ta' dħul, tranżitu u soġġorn mhux awtorizzati fl-Unjoni, u n-natura ta' tali reati kriminali jehtiegu approċċ multidixxiplinari, livell għoli ta' għarfien legali, għarfien espert tekniku u appoġġ finanzjarju, kif ukoll livell għoli ta' taħriġ u speċjalizzazzjoni fi hdan l-awtoritajiet kompetenti rilevanti kollha. Jenhtieg li l-Istati Membri jipprovdu taħriġ xieraq għall-funzjoni ta' dawk li jidentifikaw, jinvestigaw, jipprosegwixxu jew jaġġudikaw reati kriminali dwar il-faċilitazzjoni ta' dħul, tranżitu u soġġorn mhux awtorizzati fl-Unjoni.
- (24) Sabiex jiġi żgurat infurzar b'suċċess, jenhtieg li l-Istati Membri jagħmlu disponibbli għodod investigattivi effettivi għar-reati kriminali msemija f'din id-Direttiva, bħal dawk inklużi fil-liġi nazzjonali tagħhom għall-ġlieda kontra l-kriminalità organizzata jew reati serji oħrajn, inklużi, pereżempju, l-interċettazzjoni ta' komunikazzjonijiet, is-sorveljanza bil-moħbi inkluża s-sorveljanza elettronika, il-monitoraġġ tal-kontijiet bankarji u għodod oħrajn ta' investigazzjoni finanzjarja. Jenhtieg li dawn l-għodod jiġu applikati f'konformità mal-prinċipju tal-proporzjonalità u b'rispett shiħ għall-Karta tad-Drittijiet Fundamentali tal-Unjoni Ewropea. F'konformità mal-liġi nazzjonali, jenhtieg li n-natura u l-gravità tar-reati kriminali li jkunu qed jiġu investigati jiġġustifikaw l-użu ta' dawn l-għodod investigattivi. Id-dritt għall-protezzjoni tad-*data* personali jenhtieg li jiġi rrispettat.
- (25) Il-kontenut online li jikkostitwixxi jew li jiffaċilita r-reati kriminali msemija f'din id-Direttiva, b'mod partikolari l-għoti ta' assistenza jew l-instigar b'mod pubbliku għad-dħul, it-tranżitu u s-soġġorn mhux awtorizzati fl-UE permezz tal-internet, se jkun soġġett għal miżuri skont ir-Regolament (UE) 2022/2065 tal-Parlament Ewropew u tal-Kunsill⁹ fir-rigward tal-kontenut illegali.
- (26) Sabiex tiġi indirizzata b'mod effettiv il-faċilitazzjoni ta' dħul, tranżitu u soġġorn mhux awtorizzati fl-Unjoni, huwa mehtieg li l-awtoritajiet kompetenti fl-Istati Membri jiġbru *data* akkurata, konsistenti u komparabbli dwar l-iskala u x-xejriet tar-reati kriminali msemija f'din id-Direttiva, l-isforzi biex jiġu miġġielda u r-riżultati tagħhom. Jenhtieg li l-Istati Membri jiġbru u jirrapportaw lill-Kummissjoni *data* statistika rilevanti dwar tali reati. Jenhtieg li l-Kummissjoni tivvaluta u tippubblika regolarment ir-riżultati abbażi tad-*data* trażmessa mill-Istati Membri. Jenhtieg li l-Istati Membri jiġbru u jxerrdu regolarment *data* u informazzjoni statistika dwar l-applikazzjoni ta' din id-Direttiva biex jippermettu l-monitoraġġ tal-implimentazzjoni tagħha. Jenhtieg li d-*data* u l-informazzjoni statistika jkunu komparabbli bejn l-Istati Membri u jingabru abbażi ta' standards minimi komuni.
- (27) Billi l-oġettiv ta' din id-Direttiva, jiġifieri li jiġu stabbiliti regoli minimi għall-prevenzjoni u l-ġlieda kontra l-faċilitazzjoni ta' dħul, tranżitu u soġġorn mhux awtorizzati fl-Unjoni, ma jistax jintlaħaq biżżejjed mill-Istati Membri u jista' għalhekk, minhabba l-effett u l-iskala tal-azzjoni, jintlaħaq aħjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta'

⁹ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Digitali u li jemenda d-Direttiva 2000/31/KE (l-Att dwar is-Servizzi Digitali) (ĠU L 277, 27.10.2022, p. 1, ELI: <http://data.europa.eu/eli/reg/2022/2065/oj>).

proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa mehtieg biex jintlaħaq dak l-oġġettiv.

- (28) Din id-Direttiva tirrispetta d-drittijiet fundamentali u tosserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, b'mod partikolari r-rispett u l-protezzjoni tad-dinjità tal-bniedem, id-dritt għall-integrità tal-persuna, il-projbizzjoni tat-tortura u t-trattament jew pjeni inumani jew degradanti, id-dritt għall-libertà u għas-sigurtà, id-drittijiet tal-wild, il-libertà ta' assoċjazzjoni, id-dritt għal rimedju effettiv u għal proċess ġust, il-prinċipji ta' legalità u proporzjonalità ta' reati u pjeni kriminali, u l-projbizzjoni ta' *ne bis in idem*.
- (29) Din id-Direttiva għandha l-għan li temenda u tespandi d-dispożizzjonijiet tad-Direttiva 2002/90/KE u tad-Deċiżjoni Qafas 2002/946/ĠAI. Billi l-emendi li għandhom isiru huma ta' natura sostanzjali, jenhtieg li, fl-interessi taċ-ċarezza, id-Direttiva 2002/90/KE u d-Deċiżjoni Qafas 2002/946/ĠAI jiġu sostitwiti fl-intier tagħhom b'rabta mal-Istati Membri marbuta b'din id-Direttiva.
- (30) Din id-Direttiva hija mingħajr preġudizzju għall-applikazzjoni tad-Direttiva 2004/38/KE tal-Parlament Ewropew u tal-Kunsill¹⁰ u l-Ftehim dwar l-Irtirar UE-Renju Unit¹¹.
- (31) L-Irlanda qed tiehu sehem f'din id-Direttiva, f'konformità mal-Artikolu 5(1) tal-Protokoll Nru 19 dwar l-acquis ta' Schengen integrat fil-qafas tal-Unjoni Ewropea, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u mal-Artikolu 6(2) tad-Deċiżjoni tal-Kunsill 2002/192/KE¹².
- (32) F'konformità mal-Artikoli 1 u 2 tal-Protokoll dwar il-pożizzjoni tad-Danimarka anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma hijiex qed tiehu sehem fl-adozzjoni ta' din id-Direttiva u ma hijiex marbuta biha jew soġġetta għall-applikazzjoni tagħha. Minhabba li din id-Direttiva tibni fuq l-acquis ta' Schengen, jenhtieg li d-Danimarka, f'konformità mal-Artikolu 4 ta' dak il-Protokoll, tiddeċiedi, fi żmien 6 xhur wara li l-Kunsill ikun iddeċieda dwar din id-Direttiva, jekk hijiex se timplimentaha fil-ligi nazzjonali tagħha.
- (33) Fir-rigward tal-Iżlanda u n-Norveġja, din id-Direttiva tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz mill-Kunsill tal-Unjoni Ewropea u mir-Repubblika tal-Iżlanda u mir-Renju tan-Norveġja dwar l-assocjazzjoni ta' dawn tal-aħħar mal-implimentazzjoni, l-applikazzjoni u l-iżvilupp

¹⁰ Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tħassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE, (ĠU L 158, 30.4.2004, p. 77, ELI: <http://data.europa.eu/eli/dir/2004/38/oj>).

¹¹ Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika 2019/C 384 I/01, (ĠU C 384 I, 12.11.2019, p. 1, ELI: [http://data.europa.eu/eli/treaty/withd_2019\(3\)/oj](http://data.europa.eu/eli/treaty/withd_2019(3)/oj)).

¹² Id-Deċiżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-acquis ta' Schengen (ĠU L 64, 7.3.2002, p. 20, ELI: <http://data.europa.eu/eli/dec/2002/192/oj>).

tal-acquis ta' Schengen¹³ li jaqgħu fl-oqsma msemija fil-punt A tal-Artikolu 1 tad-Deċiżjoni tal-Kunsill 1999/437/KE¹⁴.

- (34) Fir-rigward tal-Iżvizzera, din id-Direttiva tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis¹⁵ ta' Schengen li jaqgħu fl-oqsma msemija fil-punt A tal-Artikolu 1 tad-Deċiżjoni 1999/437/KE moqrija flimkien mal-Artikolu 3 tad-Deċiżjoni tal-Kunsill 2008/146/KE¹⁶.
- (35) Fir-rigward tal-Liechtenstein, din id-Direttiva tikkostitwixxi żvilupp tad-dispożizzjonijiet tal-acquis ta' Schengen fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen¹⁷ li jaqgħu fl-oqsma msemija fil-punt A tal-Artikolu 1 tad-Deċiżjoni 1999/437/KE moqri flimkien mal-Artikolu 3 tad-Deċiżjoni tal-Kunsill 2011/350/UE¹⁸.
- (36) Fir-rigward ta' Ċipru, il-Bulgarija u r-Rumanija, din id-Direttiva tikkostitwixxi att li jibni fuq l-acquis ta' Schengen, jew li b'xi mod ieħor huwa relatat miegħu, fis-sens tal-Artikolu 3(1) tal-Att ta' Adeżjoni tal-2003 u tal-Artikolu 4(1) tal-Att ta' Adeżjoni tal-2005, rispettivament,

ADOTTAW DIN ID-DIRETTIVA:

Artikolu 1

Suġġett

Din id-Direttiva tistabbilixxi regoli minimi dwar id-definizzjoni ta' reati kriminali u sanzjonijiet fil-qasam tal-faċilitazzjoni ta' dħul, tranżitu u soġġorn mhux awtorizzati ta'

¹³ ĠU L 176, 10.7.1999, p. 36, ELI: [http://data.europa.eu/eli/agree/internation/1999/439\(1\)/oj](http://data.europa.eu/eli/agree/internation/1999/439(1)/oj).

¹⁴ Id-Deċiżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 176, 10.7.1999, p. 31, ELI: <http://data.europa.eu/eli/dec/1999/437/oj>).

¹⁵ ĠU L 53, 27.2.2008, p. 52.

¹⁶ Id-Deċiżjoni tal-Kunsill 2011/350/UE tas-7 ta' Marzu 2011 dwar il-konkluzjoni, f'isem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19, ELI: <http://data.europa.eu/eli/dec/2011/350/oj>).

¹⁷ ĠU L 160, 18.6.2011, p. 21.

¹⁸ Id-Deċiżjoni tal-Kunsill 2011/350/UE tas-7 ta' Marzu 2011 dwar il-konkluzjoni, f'isem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni, (ĠU L 160, 18.6.2011, p. 19, ELI: <http://data.europa.eu/eli/dec/2011/350/oj>).

ċittadini ta' pajjiżi terzi, kif ukoll miżuri għall-prevenzjoni u l-għieda kontra t-twetliq ta' tali reati kriminali.

Artikolu 2

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

1. “ċittadin ta' pajjiż terz” tfisser kwalunkwe persuna li ma hijiex ċittadin tal-Unjoni fis-sens tal-Artikolu 20(1) tat-Trattat dwar il-Funzjonament tal-Unjoni Ewropea u li ma hijiex persuna li tgawdi d-dritt tal-moviment liberu skont id-dritt tal-Unjoni, kif definit fl-Artikolu 2(5) tar-Regolament (UE) 2016/399 tal-Parlament Ewropew u tal-Kunsill¹⁹;
2. “minorenni mhux akkumpanjat” tfisser ċittadin ta' pajjiż terz taht l-età ta' 18-il sena li jasal fit-territorju tal-Istati Membri mhux akkumpanjat minn adult responsabbli għalih jew għaliha, kemm jekk bil-liġi kif ukoll jekk bil-prattika tal-Istat Membru kkonċernat u għaż-żmien sakemm ma jittehidx effettivament fil-kura ta' tali persuna, inkluż minorenni li jithalla mhux akkumpanjat wara li jkun daħal fit-territorju tal-Istati Membri;
3. “persuna ġuridika” tfisser kwalunkwe entità ġuridika li jkollha tali status skont il-liġi nazzjonali applikabbli, hlief għal Stati jew korpi pubbliċi li jeżerċitaw l-awtorità tal-Istat u għal organizzazzjonijiet internazzjonali pubbliċi.

Artikolu 3

Reati kriminali

1. L-Istati Membri għandhom jiżguraw li l-assistenza intenzjonali lil ċittadin ta' pajjiż terz biex jidhol, jgħaddi minn, jew jibqa' fit-territorju ta' kwalunkwe Stat Membru bi ksur tad-dritt rilevanti tal-Unjoni jew tal-liġijiet tal-Istat Membru kkonċernat dwar id-dħul, it-tranżitu u s-soġġorn ta' ċittadini ta' pajjiżi terzi tkun tikkostitwixxi reat kriminali fejn:
 - a) il-persuna li twettaq l-imġiba titlob, tirċievi jew taċċetta, direttament jew indirettament, benefiċċju finanzjarju jew materjali, jew wegħda tiegħu, jew twettaq l-imġiba sabiex tikseb tali benefiċċju; jew
 - b) ikun hemm probabbiltà kbira li tikkawża ħsara serja lil persuna.
2. L-Istati Membri għandhom jiżguraw li l-istigazzjoni pubblika ta' ċittadini ta' pajjiżi terzi biex jidhlu, jgħaddu minn, jew jibqgħu fit-territorju ta' kwalunkwe Stat Membru bi ksur tad-dritt rilevanti tal-Unjoni jew tal-liġijiet tal-Istat Membru kkonċernat dwar id-dħul, it-tranżitu u s-soġġorn ta' ċittadini ta' pajjiżi terzi tikkostitwixxi reat kriminali.

¹⁹ Ir-Regolament (UE) 2016/399 tal-Parlament Ewropew u tal-Kunsill tad-9 ta' Marzu 2016 dwar Kodiċi tal-Unjoni dwar ir-regoli li jirregolaw il-moviment ta' persuni min-naħa għall-oħra tal-fruntieri (Kodiċi tal-Fruntieri ta' Schengen) (GU L 077 23.3.2016, p. 1, ELI: <http://data.europa.eu/eli/reg/2016/399/oj>).

Artikolu 4

Reati kriminali aggravati

L-Istati Membri għandhom jiżguraw li l-imġiba msemmija fl-Artikolu 3 tkun tikkostitwixxi reat kriminali aggravat fejn:

- (a) ir-reat kriminali jkun twettaq fil-qafas ta' organizzazzjoni kriminali fis-sens tad-Deċiżjoni Kwadru tal-Kunsill 2008/841/ĠAI²⁰;
- (b) ir-reat kriminali deliberatament jew b'negligenza gravi jkun ikkawża hsara serja liċ-ċittadini ta' pajjiżi terzi li kienu soġġetti għar-reat kriminali, jew ikun ipperikola l-hajja tagħhom;
- (c) ir-reat kriminali jkun twettaq bl-użu ta' vjolenza serja;
- (d) iċ-ċittadini ta' pajjiżi terzi li kienu soġġetti għar-reat kriminali kienu partikolarment vulnerabbli, inklużi minorenni mhux akkumpanjati;
- (e) ir-reat kriminali jkun ikkawża l-mewt ta' ċittadini ta' pajjiżi terzi li kienu soġġetti għar-reat kriminali.

Artikolu 5

Inċitament, għajnuna u assistenza, u tentattiv

L-Istati Membri għandhom jiżguraw li l-inċitament, l-għajnuna u l-assistenza u t-tentattiv biex jitwettaq kwalunkwe wiehed mir-reati kriminali msemmija fl-Artikolu 3(1) u fl-Artikolu 4 ikunu punibbli bħala reati kriminali.

Artikolu 6

Pieni għal persuni fiżiċi

1. L-Istati Membri għandhom jiehdu l-miżuri meħtieġa biex jiżguraw li r-reati kriminali msemmija fl-Artikoli 3, 4 u 5 ikunu punibbli b'peni kriminali effettivi, proporzjonati u dissważivi.
2. L-Istati Membri għandhom jiehdu l-miżuri meħtieġa biex jiżguraw li r-reati kriminali msemmija fl-Artikolu 3 ikunu punibbli b'terminu massimu ta' prigunerija ta' mill-inqas 3 snin.
3. L-Istati Membri għandhom jiehdu l-miżuri meħtieġa biex jiżguraw li r-reati kriminali msemmija fl-Artikolu 4 (a) sa (d) ikunu punibbli b'terminu massimu ta' prigunerija ta' mill-inqas 10 snin.
4. L-Istati Membri għandhom jiehdu l-miżuri meħtieġa biex jiżguraw li r-reati kriminali msemmija fl-Artikolu 4(e), inklużi tentattivi biex jitwettaq ir-reat kriminali msemmi f'dik id-dispożizzjoni, ikunu punibbli b'terminu massimu ta' prigunerija ta' mill-inqas 15-il sena.
5. Minbarra l-pieni kriminali imposti f'konformità mal-paragrafi minn 1 sa 4, l-Istati Membri għandhom jiehdu l-miżuri meħtieġa biex jiżguraw li l-persuni fiżiċi li jkunu nstabu hatja li wettqu wiehed mir-reati kriminali msemmija fl-Artikoli 3, 4 u 5

²⁰ Id-Deċiżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata (ĠU L 300, 11.11.2008, p. 42, ELI: http://data.europa.eu/eli/dec_framw/2008/841/oj).

jistgħu jkunu soġġetti għal sanzjonijiet jew miżuri kriminali jew mhux kriminali imposti minn awtorità kompetenti, inklużi:

(a) l-irtirar ta' permessi jew awtorizzazzjonijiet biex jitwettqu attivitajiet li rriżultaw fit-twettiq tar-reat kriminali, jew il-projbizzjoni li tiġi pprattikata, direttament jew permezz ta' intermedjarju, l-attività okkupazzjonali li fl-eżerċitar tagħha twettaq ir-reat kriminali;

(b) ir-ritorn wara l-infurzar tal-piena fi Stat Membru, jew biex tiġi skonata l-piena imposta, jew parti minnha, fil-pajjiż terz tar-ritorn, mingħajr preġudizzju għal dispożizzjonijiet aktar favorevoli li jistgħu jkunu applikabbli bis-saħħa tad-dritt tal-Unjoni jew tal-ligi nazzjonali;

(c) il-projbizzjoni tad-dhul u s-soġġorn fit-territorju tal-Istati Membri għal perjodu xieraq ta' massimu ta' 10 snin, mingħajr preġudizzju għal dispożizzjonijiet aktar favorevoli li jistgħu jkunu applikabbli bis-saħħa tad-dritt tal-Unjoni jew tal-ligi nazzjonali;

(d) l-esklużjonijiet mill-aċċess għall-finanzjament pubbliku, inklużi proċeduri ta' sejhiet għall-offerti, għotjiet u konċessjonijiet;

(e) multi;

(f) l-iffriżar u l-konfiska tar-rikavat derivat mit-twettiq tar-reat u l-mezzi strumentali użati għal dan, f'konformità mad-Direttiva 2014/42/UE tal-Parlament Ewropew u tal-Kunsill²¹.

Artikolu 7

Responsabbiltà tal-persuni ġuridiċi

1. L-Istati Membri għandhom jiehdu l-miżuri meħtieġa biex jiżguraw li l-persuni ġuridiċi jkunu jistgħu jinżammu responsabbli għar-reati kriminali msemmija fl-Artikoli 3, 4 u 5 mwettqa għall-benefiċċju tagħhom minn kwalunkwe persuna li jew tagħxi individwalment jew bħala parti minn organu tal-persuna ġuridika, li jkollha pożizzjoni ta' tmexxija fi hdan il-persuna ġuridika, abbażi ta':
 - (a) setgħa ta' rappreżentanza tal-persuna ġuridika;
 - (b) awtorità li tiegħu deċiżjonijiet f'isem il-persuna ġuridika;
 - (c) awtorità li teżerċita kontroll fi hdan il-persuna ġuridika.
2. L-Istati Membri għandhom ukoll jiehdu l-miżuri meħtieġa biex jiżguraw li persuna ġuridika tkun tista' tinżamm responsabbli meta n-nuqqas ta' superviżjoni jew kontroll minn persuna msemmija fil-paragrafu 1 ikun għamilha possibbli li jitwettaq kwalunkwe reat imsemmi fl-Artikoli 3, 4 u 5 għall-benefiċċju ta' dik il-persuna ġuridika minn persuna taħt l-awtorità tagħha.
3. Ir-responsabbiltà ta' persuna ġuridika skont il-paragrafi 1 u 2 ma għandhiex teskludi l-proċedimenti kriminali kontra persuni fiżiċi li jkunu awturi jew inċitaturi tar-reati kriminali jew aċċessorji fir-reati kriminali msemmija fl-Artikoli 3, 4 u 5.

²¹ Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (ĠU L 127, 29.4.2014, p. 39 ELI: <http://data.europa.eu/eli/dir/2014/42/oj>).

Artikolu 8

Sanzjonijiet għal persuni ġuridiċi

1. L-Istati Membri għandhom jiehdu l-miżuri meħtieġa biex jiżguraw li persuna ġuridika li tinżamm responsabbli skont l-Artikolu 7 tkun soġġetta għal sanzjonijiet effettivi, proporzjonati u dissważivi.
2. L-Istati Membri għandhom jiehdu l-miżuri meħtieġa biex jiżguraw li s-sanzjonijiet jew il-miżuri għall-persuni ġuridiċi responsabbli skont l-Artikolu 7 għar-reati kriminali msemmija fl-Artikoli 3, 4 u 5 jinkludu:
 - (a) multi kriminali jew mhux kriminali;
 - (b) esklużjoni mid-dritt għal benefiċċji, għajjnuna jew sussidji pubbliċi;
 - (c) esklużjoni temporanja jew permanenti mill-aċċess għal finanzjament pubbliku, inklużi proċeduri ta' sejhiet għall-offerti, għotjiet u konċessjonijiet;
 - (d) skwalifika temporarja jew permanenti mill-prattika ta' attivitajiet kummerċjali;
 - (e) tqeghid taht superviżjoni ġudizzjarja;
 - (f) stralc ġudizzjarju;
 - (g) għeluq temporanju jew permanenti ta' stabbilimenti li jkunu ntużaw sabieħ jitwettaq ir-reat kriminali;
 - (h) irtirar ta' permessi u awtorizzazzjonijiet biex jitwettqu attivitajiet li jkunu rriżultaw fit-twettiq tar-reat kriminali;
 - (i) iffriżar u konfiska tar-rikavat derivat mit-twettiq tar-reat, u l-mezzi strumentali użati għal dan, f'konformità mad-Direttiva 2014/42/UE tal-Parlament Ewropew u tal-Kunsill²².
3. L-ammont ta' multi kriminali jew mhux kriminali għandu jkun proporzjonat għas-serjetà tal-imġiba u għaċ-ċirkostanzi individwali, finanzjarji u oħrajn tal-persuna ġuridika kkonċernata. L-Istati Membri għandhom jiehdu l-miżuri meħtieġa biex jiżguraw li l-livell massimu ta' tali multi ma jkunx inqas minn:
 - (a) 3 % tal-fatturat globali totali tal-persuna ġuridika, jew fis-sena kontabilistika ta' qabel dik li fiha twettaq ir-reat kriminali, jew fis-sena kontabilistika ta' qabel id-deċiżjoni tal-immultar, għar-reati kriminali msemmija fl-Artikolu 3;
 - (b) 5 % tal-fatturat globali totali tal-persuna ġuridika, jew fis-sena kontabilistika ta' qabel dik li fiha twettaq ir-reat kriminali, jew fis-sena kontabilistika ta' qabel id-deċiżjoni tal-immultar, għar-reati kriminali msemmija fl-Artikolu 4(a) sa (d);
 - (c) 6 % tal-fatturat globali totali tal-persuna ġuridika, jew fis-sena kontabilistika ta' qabel dik li fiha twettaq ir-reat kriminali, jew fis-sena kontabilistika ta' qabel id-deċiżjoni tal-immultar, għar-reati kriminali msemmija fl-Artikolu 4(e).
4. Meta jipprevedu multi kriminali jew mhux kriminali skont il-paragrafu 3, l-Istati Membri jistgħu jipprevedu regoli applikabbli f'każijiet fejn ma jkunx possibbli li jiġi ddeterminat l-ammont tal-multa abbażi tal-fatturat globali totali tal-persuna ġuridika

²²

Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (GU L 127, 29.4.2014, p. 39 ELI: <http://data.europa.eu/eli/dir/2014/42/oj>).

fis-sena kontabilistika ta' qabel dik li fiha jkun twettaq ir-reat kriminali, jew fis-sena kontabilistika ta' qabel id-deċiżjoni tal-immultar.

Artikolu 9

Ċirkostanzi aggravanti

L-Istati Membri għandhom jiehdu l-miżuri meħtieġa biex jiżguraw li ċ-ċirkostanzi li ġejjin ikunu jistgħu jitqiesu bħala ċirkostanzi aggravanti, b'rabta mar-reati kriminali msemmija fl-Artikoli 3, 4 u 5:

- (a) ir-reat kriminali twettaq minn uffiċjal pubbliku waqt it-twettiq ta' dmirijietu;
- (b) ir-reat kriminali kien jinvolvi jew irriżulta fl-involvement ta' ċittadini ta' pajjiżi terzi li kienu soġġetti għar-reat kriminali f'impjieg illegali kif imsemmi fid-Direttiva 2009/52/KE tal-Parlament Ewropew u tal-Kunsill²³;
- (c) l-awtur tar-reat ikun diġà ġie kkundannat b'mod definittiv għal reati kriminali tal-istess natura skont l-Artikoli 3, 4 jew 5;
- (d) ir-reat kriminali kien jinvolvi jew irriżulta fl-isfruttament jew fl-istrumentalizzazzjoni ta' ċittadin ta' pajjiżi terzi li kien soġġett għar-reat kriminali;
- (e) iċ-ċittadini ta' pajjiżi terzi li huma soġġetti għar-reat kriminali jittehdulhom id-dokumenti tal-identità jew tal-ivvjagġar tagħhom;
- (f) ir-reat kriminali twettaq waqt li kienet qed tingarr arma tan-nar.

Artikolu 10

Ċirkostanzi mitiganti

L-Istati Membri għandhom jiehdu l-miżuri meħtieġa biex jiżguraw li, b'rabta mar-reati kriminali msemmija fl-Artikoli 3, 4 u 5, jista' jitqies bħala ċirkostanza mitiganti li l-awtur tar-reat jipprovdli lill-awtoritajiet kompetenti b'informazzjoni illi kieku ma kinux ikunu jistgħu jiksibu, li tgħinjom:

- (a) jidentifikaw jew iressqu quddiem il-ġustizzja awturi ta' reati oħrajn; jew
- (b) isibu evidenza.

Artikolu 11

Perjodi ta' preskrizzjoni għal reati kriminali

1. L-Istati Membri għandhom jiehdu l-miżuri meħtieġa biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u d-deċiżjoni ġudizzjarja tar-reati kriminali msemmija fl-Artikoli 3, 4 u 5 għal perjodu ta' żmien suffiċjenti wara li jkunu twettqu dawk ir-reati kriminali, sabiex dawk ir-reati kriminali jkunu jistgħu jiġu ttrattati b'mod effettiv.
2. L-Istati Membri għandhom jiehdu l-miżuri meħtieġa biex jippermettu l-investigazzjoni, il-prosekuzzjoni, il-proċess u d-deċiżjoni ġudizzjarja:

²³ Id-Direttiva 2009/52/KE tal-Parlament Ewropew u tal-Kunsill tat-18 ta' Ġunju 2009 li tipprevedi standards minimi għal sanzjonijiet u miżuri kontra min iħaddem lil ċittadini minn pajjiżi terzi b'residenza illegali (ĠU L 168, 30.6.2009, p. 24, ELI: <http://data.europa.eu/eli/dir/2009/52/oj>).

- (a) tar-reati kriminali msemija fl-Artikolu 3, għal perjodu ta' mill-inqas 7 snin miż-żmien meta twettaq ir-reat kriminali;
 - (b) tar-reati kriminali msemija fl-Artikolu 4(a) sa (d), għal perjodu ta' mill-inqas 10 snin miż-żmien meta twettaq ir-reat kriminali;
 - (c) tar-reati kriminali msemija fl-Artikolu 4(e), inklużi t-tentattivi biex jitwettaq ir-reat imsemmi fl-Artikolu 4(e), għal perjodu ta' mill-inqas 15-il sena miż-żmien meta twettaq ir-reat kriminali.
3. L-Istati Membri għandhom jiehdu l-miżuri meħtieġa biex jippermettu l-infurzar ta':
- (a) piena ta' priġunerija fil-każ ta' reat kriminali, imposta wara kundanna finali għal reat kriminali msemmi fl-Artikolu 3, għal mill-inqas 7 snin mid-data tal-kundanna finali;
 - (b) piena ta' priġunerija fil-każ ta' reat kriminali, imposta wara kundanna finali għal reat kriminali msemmi fl-Artikolu 4(a) sa (d), għal mill-inqas 10 snin mid-data tal-kundanna finali;
 - (c) piena ta' priġunerija fil-każ ta' reat kriminali, imposta wara kundanna finali għal reat kriminali msemmi fl-Artikolu 4(e), inkluż tentattivi biex jitwettaq ir-reat kriminali msemmi fl-Artikolu 4(e), għal mill-inqas 15-il sena mid-data tal-kundanna finali.
4. B'deroga mill-paragrafi 2 u 3, l-Istati Membri jistgħu jistabbilixxu perjodu ta' preskrizzjoni iqsar, diment li l-perjodu jkun jista' jiġi interrott jew sospiż fil-każ ta' atti speċifiċi. Dan il-perjodu ma għandux ikun iqsar minn:
- (a) 5 snin għar-reati kriminali msemija fl-Artikolu 3;
 - (b) 8 snin għar-reati kriminali msemija fl-Artikolu 4(a) sa (d);
 - (c) 10 snin għar-reati kriminali msemija fl-Artikolu 4(e) inkluż it-tentattivi biex jitwettaq ir-reat kriminali msemmi fl-Artikolu 4(e).

Artikolu 12

Ġurisdizzjoni

1. Kull Stat Membru għandu jistabbilixxi l-ġurisdizzjoni tiegħu fuq reat kriminali msemmi fl-Artikoli 3, 4 u 5 meta r-reat kriminali:
- (a) jitwettaq kompletament jew parzjalment fit-territorju tiegħu;
 - (b) jitwettaq minn wiehed miċ-ċittadini tiegħu jew minn ċittadin ta' pajjiż terz li jkun resident abitwali fit-territorju tiegħu;
 - (c) jitwettaq għall-benefiċċju ta' persuna ġuridika
 - (i) stabbilita fit-territorju tiegħu;
 - (ii) fir-rigward ta' kwalunkwe negozju li jsir kollu kemm hu jew parzjalment fit-territorju tiegħu;
 - (d) jitwettaq abbord vapur jew ingenu tal-ajru rreġistrat fih jew li jtajjar il-bandiera tiegħu;
 - (e) jirriżulta fid-dhul, it-tranzitu jew is-soggiorn fit-territorju ta' dak l-Istat Membru ta' ċittadini ta' pajjiżi terzi li kienu soġġetti għar-reat kriminali.

2. L-Istati Membri għandhom jistabbilixxu ġuriżdizzjoni fuq it-tentattivi biex jitwettaq reat kriminali msemmi fl-Artikolu 4(e), fejn l-imġiba kienet tikkostitwixxi reat kriminali li fuqu tkun giet stabbilita ġuriżdizzjoni skont il-paragrafu 1.
3. Għall-prosekuzzjoni tar-reati kriminali msemmija fl-Artikoli 3, 4 u 5 imwettqa barra mit-territorju ta' Stat Membru, kull Stat Membru għandu jiehdu l-miżuri meħtieġa biex jiżgura li l-ġuriżdizzjoni tiegħu ma tkunx soġġetta għal xi waħda mill-kundizzjonijiet li ġejjin:
 - (a) l-atti jkunu reat kriminali fil-post fejn ikunu twettqu;
 - (b) il-prosekuzzjoni tista' tinbeda biss wara trażmissjoni ta' informazzjoni mill-Istat tal-post fejn ikun twettaq ir-reat kriminali.
4. Meta reat kriminali msemmi fl-Artikoli 3, 4 u 5 jaqa' fil-ġuriżdizzjoni ta' aktar minn Stat Membru wieħed, dawn l-Istati Membri għandhom jikkooperaw biex jiddeterminaw liema Stat Membru għandu jmessxi l-proċedimenti kriminali. Fejn ikun xieraq u f'konformità mal-Artikolu 12 tad-Deċiżjoni Qafas 2009/948/ĠAI, il-kwistjoni għandha tigi riferuta lill-Eurojust.

Artikolu 13

Prevenzjoni

1. L-Istati Membri għandhom jieħdu azzjoni xierqa, bħal kampanji ta' informazzjoni u ta' sensibilizzazzjoni, u programmi ta' riċerka u edukazzjoni, immirati biex iżidu l-għarfien tal-pubbliku u jnaqqsu t-twettiq tar-reati kriminali msemmija fl-Artikoli 3, 4 u 5.
2. Fejn xieraq, l-Istati Membri għandhom jieħdu l-miżuri meħtieġa biex iwettqu l-attivitajiet imsemmija fil-paragrafu 1 b'kooperazzjoni ma' Stati Membri oħrajn, mal-aġenziji rilevanti tal-Unjoni u ma' pajjiżi terzi.

Artikolu 14

Riżorsi

L-Istati Membri għandhom jiżguraw li l-awtoritajiet nazzjonali kompetenti għall-identifikazzjoni, l-investigazzjoni, il-prosekuzzjoni jew l-aġġudikazzjoni tar-reati kriminali msemmija fl-Artikoli 3, 4 u 5 ikollhom għadd suffiċjenti ta' persunal kwalifikat u biżżejjed riżorsi finanzjarji, tekniċi u teknoloġiċi meħtieġa għat-twettiq effettiv tal-funzjonijiet tagħhom relatati mal-implimentazzjoni ta' din id-Direttiva.

Artikolu 15

Taħriġ

1. L-Istati Membri għandhom jieħdu l-miżuri meħtieġa biex jiżguraw riżorsi adegwati u l-għoti ta' taħriġ speċjalizzat f'intervalli regolari għall-membri tal-infurzar tal-liġi, il-ġudikatura u l-persunal tal-awtoritajiet inkarigati minn investigazzjonijiet kriminali u proċedimenti tar-reati kriminali msemmija fl-Artikoli 3, 4 u 5.
2. Mingħajr preġudizzju għall-indipendenza ġudizzjarja, l-Istati Membri għandhom jieħdu l-miżuri meħtieġa biex jiżguraw li jingħata taħriġ regolari speċjalizzat lill-imħallfin, lill-prosekuturi, lill-persunal ġudizzjarju u tal-infurzar tal-liġi u lill-

persunal tal-awtoritajiet kompetenti involuti fi proċedimenti u investigazzjonijiet kriminali fir-rigward tal-oġettivi ta' din id-Direttiva.

Artikolu 16

Għodod investigattivi

L-Istati Membri għandhom jiehdu l-miżuri meħtieġa biex jiżguraw li jkunu disponibbli għodod investigattivi effettivi u proporzjonati għall-investigazzjoni jew il-prosekuzzjoni tar-reati kriminali msemmija fl-Artikoli 3, 4 u 5. Fejn xieraq, dawn l-għodod għandhom jinkludu għodod investigattivi speċjali, bħal dawk li jintużaw fil-ġlieda kontra l-kriminalità organizzata jew każijiet oħrajn ta' kriminalità serja.

Artikolu 17

Gbir ta' data u statistika

1. L-Istati Membri għandhom jiġbru *data* statistika diżaggregata skont it-tip ta' reat kriminali msemmi fl-Artikoli 3, 4 u 5.
2. Id- statistika msemmija fil-paragrafu 1 għandha tinkludi, mill-inqas, dawn li ġejjin:
 - (a) l-għadd ta' ċittadini ta' pajjiżi terzi li kienu soġġetti għar-reati kriminali, diżaggregati skont iċ-ċittadinanza, is-sess u l-età (tfal/adulti);
 - (b) it-tul medju tal-investigazzjoni kriminali tal-każijiet;
 - (c) l-għadd ta' persuni fiżiċi mħarrka għar-reati kriminali msemmija f'din id-Direttiva, diżaggregati skont is-sess u iċ-ċittadinanza;
 - (d) l-għadd ta' persuni ġuridiċi mħarrka għar-reati kriminali msemmija f'din id-Direttiva, diżaggregati skont il-post tal-istabbiliment;
 - (e) l-għadd ta' deċiżjonijiet tas-servizzi ta' prosekuzzjoni, diżaggregati skont it-tip ta' deċiżjoni (li ssir jew ma ssirx prosekuzzjoni);
 - (f) l-għadd ta' deċiżjonijiet finali tal-qorti, diżaggregati skont it-tip ta' deċiżjoni (kundanna, ħelsien mill-ħtija, tkeċċija fuq is-sustanza jew le, u inklużi riżoluzzjonijiet mhux marbuta mal-proċess);
 - (g) l-għadd ta' persuni fiżiċi kkundannati għar-reati kriminali msemmija f'din id-Direttiva, diżaggregati skont is-sess u iċ-ċittadinanza;
 - (h) l-għadd ta' persuni fiżiċi soġġetti għal pjeni diżaggregati skont it-tip u l-livell ta' piena (prigunerija, multi, oħrajn), is-sess u iċ-ċittadinanza;
 - (i) l-għadd ta' persuni ġuridiċi kkundannati għar-reati kriminali msemmija f'din id-Direttiva u ssanzjonati;
 - (j) l-għadd ta' persuni ġuridiċi ssanzjonati diżaggregati skont il-post tal-istabbiliment u t-tip ta' sanzjoni (multi, oħrajn);
 - (k) it-tul medju tal-proċedimenti tal-qrati tal-kawżi fl-ewwel istanza, fit-tieni istanza u fil-kassazzjoni.
3. L-Istati Membri għandhom, fuq bażi annwali u sal-1 ta' Lulju ta' kull sena, jippubblikaw, f'format li jinqara minn magna u f'format diżaggregat, id- statistika msemmija fil-paragrafu 2 għas-sena preċedenti u jittrażmettuha lill-Kummissjoni.

Artikolu 18

Sostituzzjoni tad-Direttiva 2002/90/KE u tad-Deċiżjoni Qafas 2002/946/ĠAI

1. Id-Direttiva 2002/90/KE u d-Deċiżjoni Qafas 2002/946/ĠAI huma sostitwiti fir-rigward tal-Istati Membri marbuta b'din id-Direttiva, minghajr preġudizzju għall-obbligi ta' dawk l-Istati Membri fir-rigward tad-data għat-traspożizzjoni ta' dawk l-istrumenti f'liġi nazzjonali.
2. Fir-rigward tal-Istati Membri marbuta b'din id-Direttiva, ir-referenzi għad-Direttiva 2002/90/KE u għad-Deċiżjoni Qafas 2002/946/ĠAI għandhom jiġu interpretati bħala referenzi għal din id-Direttiva.

Artikolu 19

Traspożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sa mhux aktar tard minn *[sena wara d-dhul fis-seħh ta' din id-Direttiva]*. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.
2. Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.
3. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 20

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 21

Destinatarji

Din id-Direttiva hija indirizzata lill-Istati Membri f'konformità mat-Trattati.
Magħmul fi Brussell,

Għall-Parlament Ewropew
Il-President

Għall-Kunsill
Il-President